

## మచిలీపట్నం, రేపల్లె రైల్వే పనులు షురూ

గుంటూరు, శక్తి ప్రతినిధి, డిసెంబర్ 4 :లైంది. దివిసీమ, అవనిగడ్డ ప్రజల చిరకాల కోరిక నెరవేరనుంది. అంతేకాదు, మచిలీపట్నం-నర్సాపురం, రేపల్లె-బాపట్ల మధ్య కొత్త లైన్లు, గూడూరు-విజయవాడ మధ్య నాలుగో లైన్, విజయవాడ బైపాస్ లైన్ల పనులు కూడా రానున్నాయి. రాష్ట్రంలో రైల్వే అభివృద్ధికి కేంద్రం భారీగా నిధులు కేటాయిస్తోంది. రైల్వే లైన్లకు సంబంధించిన పూర్తి వివరాలు ఇలా ఉన్నాయి.

## 2500 ఎకరాల్లో ఇంటర్వేషన్

### స్పీడ్ సిటీ: మంత్రి నారాయణ

అమరావతి: పల్నాడు జిల్లా అమరావతి మండలం యంద్రాయిలో రెండో విడత భూ సమీకరణపై రైతులతో మంత్రి నారాయణ సమావేశమయ్యారు. భూ సమీకరణపై రైతుల అభిప్రాయాలను మంత్రితో పాటు ఎమ్మెల్యే భాష్యం ప్రవీణ్ తెలుసుకున్నారు. అనంతరం మంత్రి నారాయణ మీడియాతో మాట్లాడారు.

“గతంలో వైకాపా ప్రభుత్వం గుత్తేదారులకు బిల్లులు చెల్లించకపోవడంతో రాజధాని నిర్మాణం ఆలస్యమైంది. ఆ బిల్లులు చెల్లించి మళ్ళీ రాజధాని పనులు ప్రారంభించే సమయానికి వర్షాలు ముంచెత్తాయి. రాజధాని నిర్మాణంలో భాగంగా స్పీడ్ ఇండస్ట్రీలు, అంతర్జాతీయ విమానాశ్రయం, ఇంటర్వేషన్ స్పీడ్ సిటీ ఏర్పాటు చేయాలని సీఎం చంద్రబాబు నిర్ణయించారు. రెండో విడత భూ సమీకరణలో రైతులు ఇచ్చే 7000 పైగా ఎకరాల భూముల్లోని 2500 ఎకరాల్లో అంతర్జాతీయ స్పీడ్ సిటీ ఏర్పాటు చేస్తున్నాం. గతంలో భూ సమీకరణ సమయంలో రాజధాని రైతుల విషయంలో అనుసరించిన విధానాన్నే ఇక్కడ కూడా అమలు చేస్తాం. ట్రంకు రోడ్లు, ప్రధాన రహదారులను వేగంగా పూర్తి



చేసేందుకు చర్యలు తీసుకుంటున్నాం. నాలుగు, ఆరు లైన్ల రహదారి నిర్మాణం చేపట్టేందుకు ప్రణాళికలు రూపొందించాం” అని నారాయణ తెలిపారు.

## తెలుగు చదువుకుంటేనే ఉద్యోగాలు ఇస్తామనాలి:

### వెంకయ్య నాయుడు

మచిలీపట్నం: తెలుగు చదువుకుంటేనే ఏపీ, తెలంగాణలో ఉద్యోగం ఇవ్వాలని మాజీ ఉపరాష్ట్రపతి వెంకయ్య నాయుడు అన్నారు. మచిలీపట్నంలోని కృష్ణా యూనివర్సిటీలో నిర్వహిస్తున్న ‘కృష్ణా తరంగ్ 2025’ ఉత్సవాలకు ఆయన హాజరై మాట్లాడారు.

“ఇటీవల రామోజీరావు జయంతి సందర్భంగా తెలుగు భాషలోనే ప్రభుత్వ కార్యక్రమాల్లో ఉత్తర ప్రత్యుత్తరాలు చేయాలని ఈ రెండు రాష్ట్రాల ముఖ్యమంత్రులను కోరాను. దీనికి వారు చేస్తామని హామీ ఇచ్చారు. ఉత్తర ప్రత్యుత్తరాలు తెలుగులో ఉంటే.. అదే రామోజీరావుకు ఘన నివాళి. భారతీయ భాషలను కాపాడాలని ప్రధాని మోదీ ఆలోచన చేస్తున్నారు. ఆంగ్లీయులు వారి భాషను అధికార భాషగా చేసుకుని పాలన చేశారు. మనం తెలుగు వాళ్లం కాబట్టి తెలుగును పరిపాలన భాషగా చేయాలి. మెడికల్, ఇంజనీరింగ్ డిగ్రీల మాతృభాషలో జరిగితే ఎప్పుడూ జరుగుతున్నాయి. మన వాళ్లు ఇంగ్లీష్ మాట్లాడటం రాకపోయినా



పేపర్ మీద రాసుకుని మాట్లాడతారు. ఆంగ్లంలో మాట్లాడితేనే గొప్ప అని భావిస్తున్నారు. ముందు మాతృభాషకు ప్రాధాన్యత ఇవ్వాలి.. తర్వాత సోదర భాషలు నేర్చుకోవాలి” అని వెంకయ్య నాయుడు అన్నారు.

## దుష్టచారం చేయడం జగన్ కు ఆనవాయితీ:

### మంత్రి కొల్లు రవీంద్ర

మంగళగిరి: దుష్టచారం చేయడం జగన్ కు ఆనవాయితీగా వస్తోందని మంత్రి కొల్లు రవీంద్ర విమర్శించారు. జగన్ హయాంలో ఐదేళ్లపాటు రాష్ట్రాన్ని భ్రష్టుపట్టించారని మండిపడ్డారు. రాష్ట్రం సంక్షేమం, అభివృద్ధిలో ముందుకెళ్లంటే విషం చివ్వుండుకు యత్నిస్తున్నారని ఆరోపించారు. మంగళగిరిలో ఆయన మీడియాతో మాట్లాడుతూ.. నకిలీ మద్యం కేసులో నిందితుడైన జోగి రమేష్, పల్నాడు జంట హత్యల కేసులో నిందితుడైన పినెల్లె రామకృష్ణారెడ్డి లాంటి వారిని అద్భుత వ్యక్తులుగా చూపించే ప్రయత్నం చేస్తున్నారని దుయ్యబట్టారు.

“ పరకామణి కేసు నిందితులను సమర్థిస్తూ భక్తుల మనోభావాలను జగన్ దెబ్బ తీస్తున్నారు. పరిశ్రమల ద్వారా ఉపాధి కల్పించాలనే తపనతో కూటమి ప్రభుత్వం పని చేస్తోంది. దుష్టచారం చేస్తున్న జగన్ ను ప్రజలు చీకాట్టి తరిమేశారు. గత ఐదేళ్లపాటు రైతులను పట్టించుకోని వైకాపాకి.. ఇప్పుడు వారి గురించి మాట్లాడే అర్హత లేదు. రైతులు తమ పంటలకు గిట్టుబాటు ధర రాక గతంలో తీవ్ర ఇబ్బందులు పడేవారు. ఇప్పుడు



రైతు పండించిన పంట మిల్లర్లకు చేరిన 24 గంటల్లోగా నగదును వారి ఖాతాల్లో జమ చేస్తున్నాం” అని కొల్లు రవీంద్ర అన్నారు.



## కలప వ్యాపారుల ద్రోహం వల్లే హిడ్డా, శంకర్ దొరికిపోయారు: మావోయిస్టుల లేఖ

హిడ్డాది బూటకపు ఎన్కౌంటర్ అని మావోయిస్టు పార్టీ ఆరోపించింది. ఈ మేరకు దండకారణ్య స్పెషల్ జోన్ కమిటీ ప్రతినిధి వికల్ప పేరుతో ఓ లేఖను విడుదల చేసింది.

“హిడ్డాది పూర్తిగా బూటకపు ఎన్కౌంటర్. అనారోగ్యంతో ఉన్న హిడ్డా, శంకర్ చికిత్స కోసం విజయవాడకు వెళ్లారు. ఏపీకి

చెందిన కలప వ్యాపారులతో కలిసి వెళ్లితే పట్టుకున్నారు. కొందరు కలప వ్యాపారుల ద్రోహం వల్లే వాళ్లు దొరికిపోయారు. వారం రోజులపాటు చిత్రహింసలకు గురిచేసి పోలీసులు చంపేశారు. ఈ ఎన్కౌంటర్ పై సమగ్ర దర్యాప్తు చేపట్టాలి” అని ఆ లేఖలో మావోయిస్టు పార్టీ పేర్కొంది.

## దక్షిణాఫ్రికాలో శ్రీసత్యసాయి జిల్లా

### వాసి అదృశ్యం

తలుపులు: శ్రీ సత్యసాయి జిల్లా తలుపుల మండలం కొవ్వూరు వాండవల్లికి చెందిన రామచంద్ర దక్షిణాఫ్రికాలో అదృశ్యమయ్యాడు. ఏడాది క్రితం బోర్వెల్లో పని చేసేందుకు అక్కడికి వెళ్లిన రామచంద్ర.. చివరిసారిగా నవంబర్ 22న కుటుంబ సభ్యులతో మాట్లాడాడు. ఆ తర్వాత అందుబాటులోకి రాలేదు. కొందరు దుండగులు అతడిని అపహరించినట్లు అక్కడి సంస్థ యాజమాన్యం నవంబర్ 23న కుటుంబ సభ్యులకు సమాచారం ఇచ్చింది. ఆ తర్వాత నుంచి ఎలాంటి వివరాలు తెలియకపోవడంతో కుటుంబ సభ్యులు తీవ్ర ఆవేదన వ్యక్తం చేస్తున్నారు. తన బిడ్డ ఆచూకీ తెలపాలని తల్లి కన్నీరుమున్నీరవుతున్నారు. ముఖ్యమంత్రి చంద్రబాబు, మంత్రి నారా లోకేశ్ స్పందించి..



తమ బిడ్డను క్షేమంగా ఇంటికి చేర్చాలని బాధిత కుటుంబ సభ్యులు వేడుకుంటున్నారు.

## బిత్వా తుపాను ఎఫెక్ట్..

### నెల్లూరులో రహదారులు జలమయం



దిత్వా తుపాను ప్రభావంతో శ్రీపొట్టిశ్రీరాములు నెల్లూరులో భారీ వర్షాలు కురుస్తున్నాయి. దీంతో నగరంలో లోతట్టు ప్రాంతాలు, రహదారులు జలమయమయ్యాయి. రోడ్డుపైకి నీరు చేరడంతో వాహనాల రాకపోకలకు అంతరాయం ఏర్పడింది.

## ‘స్ట్రబ్ టైఫస్’ బాధితులకోసం

### గుంటూరు ఆసుపత్రిలో ప్రత్యేక వార్డు

గుంటూరు: బ్యాక్టీరియా ద్వారా సంక్రమించే ‘స్ట్రబ్ టైఫస్’ వ్యాధి గురించి ఎలాంటి ఆందోళన అవసరం లేదని గుంటూరు ప్రభుత్వ సమగ్రానువతి సూపరింటెండెంట్ ఎస్.ఎస్.వి రమణ తెలిపారు. ఉమ్మడి గుంటూరు జిల్లాలోని పలు ప్రాంతాల నుంచి ఇప్పటి వరకూ 8 స్ట్రబ్ టైఫస్ కేసులు జీజీహెచ్ కు వచ్చాయని, ఈ వ్యాధి పల్ల ప్రాణాపాయం లేదని స్పష్టం చేశారు. పల్నాడు, బాపట్ల జిల్లాల నుంచి ఈ వ్యాధి బాధితులు జీజీహెచ్ కు వస్తున్న నేపథ్యంలో ప్రత్యేక వార్డు ఏర్పాటు చేసి మెరుగైన చికిత్స అందిస్తున్నామని తెలిపారు.



## అచ్యుతాపురంలో మళ్ళీ రాజుకున్న

### 33 ఎకరాల భూ వివాదం

అచ్యుతాపురం: అనకాపల్లి జిల్లా అచ్యుతాపురం మండల కేంద్రంలో రూ.200 కోట్ల విలువచేసే 33 ఎకరాల భూ వివాదం మళ్ళీ రాజుకుంది. ఈ భూమి తనదంటే తనదంటూ.. భోగాపురానికి చెందిన పైలా అప్పలస్వామి, విశాఖకు చెందిన పీఆర్ఎస్ నాయుడు యలమంచిలి స్థానిక కోర్టుతో పాటు హైకోర్టు, సుప్రీంకోర్టు వరకు కేసులు నడిపారు. కోర్టు మెట్లు ఎక్కినా భూ వివాదం పరిష్కారం కాకపోవడంతో ఇరు వర్గాలు ఇటీవల రాజీ కుదుర్చుకున్నాయి. ఈ 33ఎకరాల భూమిలో పీఆర్ఎస్ నాయుడు పేరుతో 22 ఎకరాలు, విజయనగరానికి చెందిన రమణబాబు పేరుతో 11 ఎకరాలు రిజిస్ట్రేషన్ అయి ఉన్నాయి.

ఈ క్రమంలో రెండు వర్గాలూ కొంత భూమిలో భవనం నిర్మించేందుకు పైకప్పు వరకు గోడలు కట్టారు. విషయం తెలుసుకున్న రమణబాబు.. తన భూమిని ఆక్రమించి భవనాలు కట్టేందుకు ప్రయత్నిస్తున్నారని అచ్యుతాపురం పోలీసులకు, రెవెన్యూ అధికారులకు ఫిర్యాదు చేశారు. దీంతో ఈ భూమిలో ఎవరూ ప్రవేశించేందుకు వీలేదని రెవెన్యూ అధికారులు ఆదేశాలు జారీ



చేశారు. ఇప్పుడు అదే భూమిలో బుధవారం అధికారి 50 మందికిపైగా యువకులు ఆటోలు, జీసీటీల్లో వచ్చి.. నిర్మాణంలో ఉన్న ఇంటిని, కొబ్బరి మొక్కలు, సీసీకెమెరాలను ధ్వంసం చేశారు. స్థలానికి కావలగా ఉన్న నలుగురు వ్యక్తుల్ని చంపుతామని బెదిరించి వారివద్దనున్న సెల్ ఫోన్ ను స్వాధీనం చేసుకున్నారు. మండల కేంద్రానికి కూతవేటు దూరంలో జరిగిన ఈ ఘటన స్థానికంగా చర్చనీయాంశంగా మారింది.

# భారతశక్తి

# నక్ష పథకానికి రూ.125 కోట్లు

## సంస్కరణల? కార్మికుల హక్కులను కత్తిరించడమా?

ప్రతి ఒక్కరూ జీవితంలో అత్యున్నత స్థాయికి ఎదగాలని అనుకుంటారు. కానీ అందరూ అనుకున్న గమ్యాన్ని చేరుకోలేరు. అయితే ఆర్థిక అవసరాలు, కుటుంబ పరిస్థితుల కారణంగా ఒక్కోసారి చిన్న ఉద్యోగం అయినా చేయాల్సి వస్తుంది. ఇలాంటి సమయంలో ఎక్కడైనా ఉద్యోగ అవసరం ఉంటే వెంటనే అత్యధిక వేల్డీ జాబ్ కోసం ఆడుగుతూ ఉంటారు. అయితే మొన్నటి వరకు చిన్న ఉద్యోగం చేసే వారికి ఎలాంటి ప్రయోజనాలు లేవు. కానీ కొత్తగా లేబర్ కోడ్ అందుబాటులోకి వచ్చిన తర్వాత వీరికి అనేక ప్రయోజనాలు కలుగుతున్నాయి. కేంద్రం కొత్తగా తీసుకొచ్చిన నాలుగు లేబర్ కోడ్ల మూసాయిగా నిబంధనలు త్వరలోనే ట్రి-పార్టీస్ అవుతాయని కేంద్ర కార్మిక, ఉపాధి శాఖ మంత్రి మనీషుఖ్ మాండవీరు బుధవారం చెప్పారు. వాటిని పూర్తి స్థాయిలో అమలు చేయడం వచ్చే ఆర్థిక సంవత్సరం నుంచి ప్రారంభమవుతుందన్నారు. ఒక పాపే లేదా చిన్న సంస్థలో ఉద్యోగం అంటే కేవలం పనికి తగిన జీతం ఇచ్చేవారు. ఎలాంటి ప్రయోజనాలు ఉండేవి కావు. కనీసం వారు ఉద్యోగం చేస్తున్నట్లు ఎలాంటి గుర్తింపు లేదా ఐడెంటిటీ ఉండేవి కాదు. కానీ కొత్తగా వచ్చిన లేబర్ కోడ్ ప్రకారం ఏ సంస్థ అయినా ఉద్యోగిని నియమించుకుంటే ఖచ్చితంగా అపాయింట్మెంట్ లెటర్ ఇవ్వాలి. అపాయింట్మెంట్ లెటర్ లేకుండా ఎవరినీ నియమించుకోవడానికి ఆస్కారం లేదు. ఈ అపాయింట్మెంట్ లెటర్ ద్వారా ఉద్యోగి గుర్తింపు ఉండడంతో పాటు ఎక్స్‌గ్రేటో సర్టిఫికేట్ లా ఉపయోగపడుతుంది. అతను ఇక్కడ ఎన్నాళ్లపాటు చేశాడో.. దాని ఆధారంగా మరో ఉద్యోగాన్ని కూడా పొందే అవకాశం ఉంటుంది. అంతేకాకుండా అపాయింట్మెంట్ లెటర్లో ఉద్యోగికి సంబంధించిన ప్రయోజనాలు ఉంటాయి. 20 మంది ఉద్యోగులు ఉన్న చిన్న సంస్థలో ఇప్పటివరకు ఈపీఎఫ్ ఏర్పాటు చేసేవారు. కానీ ఇప్పుడు ప్రతి ఉద్యోగికి ఈపీఎఫ్ ఉండాలి. దీనిని కొత్త లేబర్ కోడ్ తెలుపుతోంది. అలాగే ఆర్డెనెన్స్, అన్ ఆర్డెనెన్స్ సంస్థల్లో ఉన్న ఉద్యోగికి కనీస వేతనం ఇవ్వాలని తెలిపింది. గతంలో వారు నిర్ణయించుకున్న జీతం మాత్రమే ఇచ్చేవారు. కానీ ఇప్పుడు లేబర్ కోడ్ యాక్ట్ ప్రకారం గా జీతం ఇవ్వాలి ఉంటుంది. ఈ జీవితంలో ఎక్కువ భాగం పిఎఫ్, గ్రాట్యుటీ కి వెళ్తుంది. దీర్ఘకాలంలో ఇది ఉద్యోగిలకు అనేక రకాల ప్రయోజనాలను అందిస్తుంది. మొన్నటివరకు గిగ్ వర్కర్లు, ట్రీల్యాబ్ సర్వీస్ చేసే వారికి ఎలాంటి ప్రయోజనాలు ఉండేవి కావు. కానీ ఇప్పుడు వీరికి సైతం సామాజిక భద్రతను కలిగిస్తున్నాయి. వీరికి లైఫ్ ఇన్సూరెన్స్, డిజీబిలిటీ కవర్, హెల్త్ సెషన్ల వంటి ప్రయోజనాలు ఉండనున్నాయి. గతంలో గ్రాట్యుటీ రావాలంటే కనీసం ఐదు సంవత్సరాల పాటు ఒక సంస్థలో పనిచేయాల్సి ఉండేది. కానీ ఇప్పుడు ఒక ఏడాది పని చేసినా కూడా గ్రాట్యుటీ లభిస్తుంది. ఇది ఉద్యోగి సంస్థ నుంచి వెళ్లిపోయే సమయంలో ఆర్థిక అవసరాలను తీరుస్తుంది. అలాగే ఒవర్ టైం పనిచేసే వారికి అదనంగా ఆదాయం ఇవ్వాలని కూడా కొత్త లేబర్ కోడ్ తెలుపుతోంది. ఈ రకంగా అదనంగా పనిచేసిన వారి కి ప్రయోజనాలు కలుగునున్నాయి. దశాబ్దాలుగా అమల్లో ఉన్న 29 కార్మిక చట్టాలను నాలుగు లేబర్ కోడ్లగా మార్చడం ద్వారా దేశంలో అత్యంత ప్రభావవంతమైన ఆర్థిక సంస్కరణలను అమలు చేయనున్నట్లు భారత ప్రభుత్వం గతవారం ప్రకటించింది. దీని కారణంగా, కార్మిక నిబంధనల సంఖ్య 1,400 నుంచి 180 నుంచి 73కి తగ్గింది. దీనితో, వాణిజ్య నియంత్రణ భారం చాలావరకు తగ్గుతుంది. ఈ చట్టాలను 2020లోనే పార్లమెంట్ ఆమోదించింది. కానీ, ఐదేళ్ల జాప్యం, రాజకీయ చర్చల తర్వాత, ఇప్పుడు దేశవ్యాప్తంగా అమల్లోకి వచ్చాయి. పాత కార్మిక నిబంధనలు చాలా కఠినంగా ఉన్నాయని, తయారీ రంగ మండగమనానికి అనేక కారణమని కంపెనీలు అంటున్నాయి. ఈ సంస్కరణలను స్వాగతించారు. ముఖ్యంగా ట్రంప్ 50 శాతం సుంకాల నేపథ్యంలో ఆర్థిక సంస్కరణలను వేగవంతం చేయాలనే ప్రభుత్వ ధోరణిలో ఇది భాగం. దేశంలో వ్యాపారాన్ని సులభతరం చేయడానికి, మిగిలి విదేశీ ప్రత్యక్ష పెట్టుబడులను ఆకర్షించడానికి, జీవీసీ (గ్లోబల్ వాల్యూ చైన్స్) విలీనం కావడానికి భారత్ ఆసక్తిగా ఉందనడానికి ఇదో ముఖ్యమైన సందేశమని ట్రాకింగ్ హౌస్ నోమురా అభిప్రాయపడింది. మరోవైపు, కార్మిక సంఘాలు వాటిని ఉపసంహరించుకోవాలని డిమాండ్ చేస్తున్నాయి. ఈ కోర్డిలను "స్వాతంత్ర్యం తర్వాత కార్మికులు కష్టపడి సాధించుకున్న హక్కులను కాలరాసే దుందుడుకు చర్య"గా అభివృద్ధిస్తున్నాయి. కార్మిక చట్టాలలో మార్పులు దేశవ్యాప్తంగా నిరసనలకు దారితీశాయి. బుధవారం ఢిల్లీలో వామకట్ట ట్రేడ్ యూనియన్ల నేతృత్వంలో జరిగిన ప్రదర్శనలో సుమారు 200?300 మంది పాల్గొన్నారు. కొత్త చట్టాలు కార్మికులకు కాదు, యజమానులకే ఉపయోగకరమని 33 ఏళ్ల ఫ్యాక్టరీ కార్మికుడు ఆకాశ్ దీప్ సింగ్ అన్నారు. నిరసనలో పాల్గొన్న చాలామంది ఇదే ఆందోళన వ్యక్తం చేశారు. ఈ సంస్కరణలు.. అలా చెప్పిన కార్మిక చట్టాల ఆధునికీకరణకు, నిబంధనల అమలును సరళతరం చేసేందుకు, కార్మికుల హక్కుల సంరక్షణకు ఉద్దేశించినవని ప్రభుత్వం చెబుతోంది. కొత్త చట్టాలు దేశంలో పెరుగుతున్న గిగ్ వర్కర్లకు మొదటిసారిగా చట్టపరమైన గుర్తింపును ఇస్తాయని అంటోంది. కార్మికులకు అనుకూలమైన పలు అంశాలు: కంపెనీలు అపాయింట్మెంట్ లెటర్లు ఇవ్వడం, అందరికీ ఒకేరకమైన కనీస వేతనాలు, 40 ఏళ్లు పైబడిన కార్మికులకు ఉచిత వార్షిక ఆరోగ్య పరీక్షలు, లింగ భేదం లేకుండా వేతనం వంటివి స్వాగతించదగినవి. నిబంధనల అమలు భారం తగ్గడం, మెరుగైన సామాజిక భద్రత, గిగ్ వర్కర్లూ చేరుస్తూ "ఉద్యోగి" నిర్వచనాన్ని విస్తరించడం వంటి సంస్కరణలు దేశంలో విస్తృతమైన ఆసంఘటిత ఆర్థిక వ్యవస్థను సంఘటిత వ్యవస్థలోకి తీర్చేందుకు సాయపడతాయని నిపుణులు అంటున్నారు. కొత్త కోడ్లను పాత చట్టాలలోని అనేక అసమానతలను పరిష్కరిస్తాయని నీతి ఆయోగ్ మాజీ చైర్మన్, ఆర్థికవేత్త అరవింద్ పనగారియ్య అభిప్రాయపడ్డారు. భారత కార్మిక చట్టాలను 100 శాతం అమలు చేయలేరు. వాటిలో 20 శాతం ఉల్లంఘించక తప్పని పరిస్థితులు ఉన్నాయన్నారు. కార్మికులకు సంబంధించిన ఫిర్యాదులు ఇప్పటికే లక్షల్లో పెండింగ్లో ఉన్నాయని, చాలామంది కార్మికులు తమ ఫిర్యాదులను సమాధి కూడా చేసుకోలేకపోతున్నారని ఆయన అన్నారు. కార్మికులు ఇప్పుడు సమైక్య 14 రోజుల ముందు నోటీసు ఇవ్వాలి - ఈ నిబంధన గతంలో ప్రభుత్వ రంగ సంస్థలకు మాత్రమే వర్తించేది. ఇది సమష్టిగా జేరసాలా అని చేసే కార్మికుల అధికారాన్ని దూరం చేస్తుందని ఆందోళనలు చేస్తూ అభిప్రాయపడ్డారు. దేశంలోని శ్రామిక-వయస్సు జనాభాలో సగానికి పైగా శ్రామిక శక్తిలో లేరు. దాదాపు 60 శాతం మంది కార్మికులు స్వయం ఉపాధి పొందుతున్నారు. పాత చట్టాలు విఫలమయ్యాయనే విషయాన్ని ఇది స్పష్టంగా చూపుతోందని నిపుణులు అంటున్నారు. తయారీ, పెట్టుబడిపై కొత్త నిబంధనల ప్రభావం ఇప్పటికే అస్పష్టంగానే ఉంది. కానీ స్వల్పకాలంలో, కంపెనీలు అనేక సవాళ్లను ఎదుర్కోవచ్చు. "వేతనాలు, హెల్త్ ఆఫ్ వ్యవస్థ, సామాజిక భద్రత, నిబంధనలు అమలు వంటి విషయాల్లో సంస్థలు మార్పులకు సిద్ధం కావాలి" అని స్టాఫ్ సింగ్ ఏజెన్సీ బీడీఓ. ఇండియా తెలిపింది. కార్మిక వ్యవస్థను కేంద్ర, రాష్ట్ర చట్టాల రెండూ నియంత్రిస్తుంటుంటే, కంపెనీలు కార్మికాలం రెండు సెట్ల నియమాలను పాటించాల్సి రావచ్చని బీడీఓ. ఇండియా అభిప్రాయపడింది. యూనియన్ల నుంచి కొనసాగుతున్న నిరసనలను కూడా ప్రభుత్వం ఎదుర్కోవలసి ఉంటుందని అంచనా వేసింది.

విజయవాడ,, (భారతశక్తి ప్రతినిధి): డిసెంబర్ 4 : ఏపీకి కేంద్రం మరో శుభవార్త వినిపించింది. నక్ష కార్యక్రమం కింద రాష్ట్రానికి నిధులు మంజూరు చేసింది. ఈ విషయాన్ని కేంద్ర మంత్రి పెమ్మసాని చంద్రశేఖర్ వెల్లడించారు. నక్ష కార్యక్రమం అమలులో చూపిన ప్రగతికి గాను.. రూ.125 కోట్లు కేటాయించినట్లు ఎక్స్ వేదికగా వెల్లడించారు. మరోవైపు నక్ష కార్యక్రమం కింద పట్టణాలు, నగరాల్లో పబ్లిక్, ప్రైవేట్ ఆస్తులకు ప్రావర్ధి కార్డులు మంజూరు చేస్తారు. ఏపీలోని పది ప్రాంతాల్లో ప్రస్తుతం పైలెట్ ప్రాజెక్టు కింద అమలు చేస్తున్నారు. ఆంధ్రప్రదేశ్ రాష్ట్రానికి కేంద్రం మరో శుభవార్త అందించింది. ఏపీకి రూ. 125 కోట్లు మంజూరు చేసింది. నక్ష కార్యక్రమం కింద ఆంధ్రప్రదేశ్ రాష్ట్రానికి కేంద్రం రూ. 125 కోట్లు మంజూరు చేసినట్లు కేంద్ర మంత్రి పెమ్మసాని చంద్రశేఖర్ వెల్లడించారు. నక్ష, శాసన కార్యక్రమాల కింద పట్టణ భూసమీకరణ వ్యవస్థ ఆధునికీకరణలో ఆంధ్రప్రదేశ్ రాష్ట్రం చూపిన ప్రగతిని గుర్తించి కేంద్ర ప్రభుత్వం ఈ రూ.125 కోట్లు నిధులు మంజూరు చేసినట్లు కేంద్ర మంత్రి పెమ్మసాని చంద్రశేఖర్ వెల్లడించారు. ఆంధ్రప్రదేశ్లోని పది పట్టణ స్థానిక సంస్థల్లో చూపిన పురోగతిని

గుర్తించి ఈ నిధులు మంజూరు చేసినట్లు.. సోషల్ మీడియా మార్పులను ఎక్స్ వేదికగా పెమ్మసాని చంద్రశేఖర్ వెల్లడించారు. ప్రధానమంత్రి నరేంద్ర మోదీ దూరదృష్టి, సీఎం నారా చంద్రబాబు నాయుడు, డిపూటీ సీఎం పవన్ కల్యాణ్ నాయకత్వంలో ఆంధ్రప్రదేశ్ రాష్ట్రం ముందుకు సాగుతోందన్నారు. మరోవైపు నక్ష కార్యక్రమం కింద ప్రైవేటు, ప్రభుత్వ ఆస్తులకు ప్రావర్ధి కార్డులు జారీచేస్తారు. ఈ కార్యక్రమం కోసం ఆంధ్రప్రదేశ్ రాష్ట్రంలోని పది మున్సిపాలిటీలు, కార్పొరేషన్లను కేంద్ర ప్రభుత్వం పైలెట్ ప్రాజెక్టు కింద ఎంపిక చేసింది. ఈ ప్రాంతాల్లో 2026 మార్చి ఆఖరి నాటికి ప్రాజెక్టు పూర్తిచేసి పబ్లిక్, ప్రైవేట్ ఆస్తులకు ప్రావర్ధి కార్డులు జారీ చేస్తారు. అనంతరం రెండో విడతలో రాష్ట్రంలోని మరికొన్ని పట్టణాలకు ఈ ప్రాజెక్టును విస్తరిస్తారు. మరోవైపు పైలెట్ ప్రాజెక్టు కోసం ఏపీలోని అనంతపురం, గుంటూరు, ఒంగోలు, నెల్లూరు, కాకినాడ, ఏలూరు, కర్నూలు, తిరుపతి, మంగళగిరి-తాడేపల్లి, కుప్పం మున్సిపాలిటీని ఎంపిక చేశారు. భారత ప్రభుత్వం నగరాలు, పట్టణాల్లో భూ రికార్డులను ఆధునికీకరించడానికి, రికార్డులను సమగ్రపరచడానికి ప్రారంభించిన పైలెట్ కార్యక్రమం. పట్టణ ప్రణాళికను మెరుగుపరచడంతో పాటుగా.. వివాదాలను



తగ్గించేందుకు, ఖచ్చితమైన, నవీనమైన, ఉమా-ఇంటిగ్రేటెడ్ డేటాబేస్లను సృష్టించడం ఈ కార్యక్రమం లక్ష్యం. అలాగే భూమి సంబంధిత వివాదాలు, మోసాలను తగ్గించడానికి ఈ కార్యక్రమాన్ని తీసుకువచ్చారు. మరింత ఖచ్చితమైన రికార్డుల ద్వారా మున్సిపల్ ఆదాయ సేకరణను మెరుగుపరచడంలో సహాయపడటం కూడా ఓ ఉద్దేశం. 27 రాష్ట్రాలు, 3 కేంద్రపాలిత ప్రాంతాలలోని పట్టణ ప్రాంతాలలో పైలెట్ ప్రాజెక్టుగా దీనిని ప్రారంభించారు. ఈ కార్యక్రమానికి సర్వే ఆఫ్ ఇండియా, ఔపిఆఐ, ఇతర సంస్థల సాంకేతిక సహకారం అందిస్తున్నాయి.

# ఆశా కిరణమేనా...

## విశాఖ నుంచి వర్మ

విజయవాడ,, (భారతశక్తి ప్రతినిధి): డిసెంబర్ 4 :

ఆంధ్రప్రదేశ్ రాజకీయాల్లో వంగవీటి రంగా కుమార్తె ఆశా కిరణ్ ఎంట్రిపై సర్వత్రా ఆసక్తి నెలకొంది. రంగా ఆశయ సాధనకు కృషి చేస్తానని.. ఇకపై ప్రజలతోనే తన ప్రయాణమని ఆమె ప్రకటించడంతో అంచనాలు ఏర్పడ్డాయి. రాజకీయాల్లోకి వస్తారా లేదా అనేదానిపై తాజాగా ఆశా కిరణ్ స్పష్టతనిచ్చారు. వచ్చే మూడేళ్ల పాటు తన సేవా కార్యక్రమాల, పనితీరును అందరూ చూస్తారని.. ఆ తర్వాత రాధా రంగ మిత్ర మండలి పెద్దల సూచనల మేరకు రాజకీయ నిర్ణయం ఉంటుందని క్లారిటీ ఇచ్చారు. ప్రస్తుతానికైతే జాతీయాల్లోకి రావడం లేదని, ఏ పార్టీలో చేరడం లేదన్నారు. ఆంధ్రప్రదేశ్ రాజకీయాలలో ఆసక్తికర పరిణామాలు చోటు చేసుకుంటున్నాయి. రాష్ట్ర రాజకీయాల్లోకి మరో వారసురాలు ఎంట్రి ఇచ్చేందుకు రంగం సిద్ధం అయింది. ఇటీవల వంగవీటి రంగా విగ్రహానికి నివాళులు అర్పించిన తర్వాత.. ఆయన కుమార్తె ఆశా కిరణ్ ఆసక్తికర వ్యాఖ్యలు చేశారు. ఇకపై తాను రంగా ఆశయ సాధన కోసం కృషి చేస్తానన్నారు. గత కొంత కాలంగా ప్రజా జీవితానికి దూరంగా ఉన్నానని.. ఇకపై తన పూర్తి ప్రయాణం ప్రజలతోనే ఆశా కిరణ్ చెప్పారు. ఇకపై విజయవాడ ప్రజలకు ఏ కష్టం వచ్చినా.. వారికి అండగా ఉంటానని భరోసా ఇచ్చారు. దీంతో ఆమె రాజకీయాల్లోకి వస్తారని జోరంతో ప్రచారం జరిగింది. ఈ నేపథ్యంలో తన పొలిటికల్ ఎంట్రిపై ఆశా కిరణ్ క్లారిటీ ఇచ్చారు. వంగవీటి మోహన రంగా వర్ధంతి సందర్భంగా రంగనాడు' పేరుతో డిసెంబరు 26న విశాఖపట్టణంలో భారీ బహిరంగ సభ నిర్వహించనున్నారు. ఈ క్రమంలో రాధా రంగ రాయల్ అసోసియేషన్ ఆధ్వర్యంలో రంగనాడు పోస్టల్ ను రంగ ఆశా కిరణ్ ఆవిష్కరించారు. ఈ సందర్భంగా మాట్లాడిన ఆశా కిరణ్.. రాధా రంగ మిత్ర మండలి నభ్యులను చూస్తే ఒక కుటుంబాన్ని చూసినట్లుగా అనిపిస్తోందన్నారు. రంగనాడు.. కుల, మత, రాజకీయాలకు అతీతంగా జరిగుతోందన్నారు. ఇది రంగా అభిమానులు కోసం నిర్వహించే సభ అని.. అన్ని పార్టీల్లో ఉన్న రంగా అభిమానులు రావాలని పిలుపునిచ్చారు. చేయి చేయి కలుపు చేశారమ అంటూ

# రాజకీయాలకు రజనీ గుడ్ బై

గుంటూరు,, (భారతశక్తి ప్రతినిధి): డిసెంబర్ 4 :

జగన్మోహన్ రెడ్డి మంత్రి పదవి ఇచ్చేసరికి విడదల రజనీ పొంగిపోయారు. జీవితాంతం రుణపడి ఉంటానని కూడా చెప్పుకొచ్చారు. అయితే జగన్ ఇప్పుడు ఆమెను నియోజకవర్గాల చుట్టూ తిప్పుతున్నారు. అయితే తిరిగి తిరిగి ఆమె ఇప్పుడు విసిగిపోతున్నారు. ఇక నియోజకవర్గం అంటూ జగన్మోహన్ రెడ్డికి చేతులెత్తి దండం పెడుతున్నారు. అదేంటి మంత్రిగా ఇచ్చేటప్పుడు రుణం తీర్చుకోలేనిది అన్నారు కదా.. అందుకే ఫలూని నియోజకవర్గానికి వెళ్ళాలిందేనని జగన్మోహన్ రెడ్డి తేల్చి చెబుతున్నారు. దీంతో గత కొద్ది రోజులుగా విడదల రజనీ కనిపించకుండా మౌనీశారు. మంత్రి పదవి ఇచ్చిన మాట సరే. కానీ ఈ నియోజకవర్గాల తిప్పుడు ఏంటి అని ప్రశ్నిస్తున్నారు రజనీ. పార్టీ పెద్దలకు మొరపెట్టుకుంటున్నారు. ఇలా అయితే కుదరదు అని తేల్చి చెబుతున్నారు. అయితే రజనీ వైఖరిలో వైసీపీ శ్రేణులు పెద్దగా మార్పు గమనించడం లేదు. ఎందుకంటే ఆమె మాట తెలుసు వారికి. సైబరాబాద్ మొక్కను సార్ నేను అంటూ చంద్రబాబును నమ్మించారు. అక్కడకు కొద్ది రోజులకే వైసీపీలోకి జంప్ చేశారు. టిడిపిలో ప్లేస్ కల్పించిన ప్రతిపాటి పుల్లారావుకి రుఖల్ ఇచ్చారు. పోనీ మంచి నిర్ణయమే తీసుకున్నారు. ఇలా వెళ్ళారో లేదో ఎవ్వరైతే అయ్యారు. అక్కడకు కొద్ది రోజులకే ఈ రాష్ట్రానికి మంత్రిగా ప్రమాణ స్వీకారం చేసి అధికారాన్ని చలాయించారు. అయితే ఇంతటి అవకాశం కల్పించిన జగన్మోహన్ రెడ్డి ఆమెను గుంటూరుకు వెళ్ళమని ఆదేశించడమే తరువాయి వెళ్ళారు. కానీ ఘోర పరాజయం ఎదురు కావడంతో తన చిలకలూరిపేటకు వచ్చేసారు. అయితే చిలకలూరిపేటలో మద్దతు కూడా లేదు. రేపల్లె వెళ్ళండి అంటూ రజనీకి ఆదేశాలు ఇచ్చారు జగన్. అయితే మొన్ననే గుంటూరు వెళ్ళాను కదా సార్.. రేపల్లె వెళ్ళలేను అంటూ సెలవిచ్చారు రజనీ. అయితే జగన్మోహన్ రెడ్డి మాటలకు ఎదురు చెప్పేసరికి ఆయనకు అగ్రహం వచ్చిందట. పోనీ ఏదైనా ఇతర పార్టీలో చేరుదామని అంటే రజనీకి ఆప్షన్ లేదు. వైయస్సార్ కాంగ్రెస్ పార్టీలో ఉంటే రేపల్లె వెళ్ళాలి. అక్కడ ఏమంత పరిస్థితి బాగాలేదు. కక్కలేక మింగలేక రజనీ సతమతమవుతున్నారు. రేపల్లె వెళ్ళడం లేదు.. ఉన్న చిలకలూరిపేటలో కనిపించడం లేదు.

# ఆ మూడు లెక్కెంటి...

గుంటూరు,, (భారతశక్తి ప్రతినిధి): డిసెంబర్ 4 :

అమరావతి పరిధిలోని పలు గ్రామాలు మంగళగిరి-తాడేపల్లి కార్పొరేషన్ పరిధిలోకి వచ్చాయి. ఇకపై ఈ గ్రామాల్లో భవన నిర్మాణ అనుమతులు, అభివృద్ధి పనులకు కమిషనర్ ఆమోదం తప్పనిసరి. ఈ మేరకు ఉత్తర్వులు జారీ చేశారు. ఈ మార్పుతో పనులు వేగవంతం అవుతాయని, ప్రజలకు మేలు జరుగుతుందని అధికారులు తెలిపారు. అమ్మత్ 2.0 కింద తాగునీటి సరఫరా, మురుగునీటి కాలువల ఆధునికీకరణ పనులు కూడా త్వరలో ప్రారంభం కానున్నాయి. ఆంధ్రప్రదేశ్ రాజధాని అమరావతి పరిధిలోని గ్రామాలు మంగళగిరి-తాడేపల్లి కార్పొరేషన్ కిందకు తెచ్చిపోయాయి. ఇకపై ఈ గ్రామాల్లోని ప్రజలు మంగళగిరి-తాడేపల్లి నగరపాలక సంస్థ పరిధిలో భవన నిర్మాణ అనుమతులు, అభివృద్ధి పనులకు సంబంధించి అనుమతులు తీసుకోవాలి. ఈ మేరకు అధికారులను కమిషనర్ కు బదలాయిస్తూ ప్రభుత్వం ఉత్తర్వులు జారీ చేసింది. అమరావతి పరిధిలోని పెనుమాక, నవులూరు, నిడమర్రు, ఉండవల్లి గ్రామాలు మినహా అన్ని గ్రామాలు పరిధిలోకి వచ్చాయి. సీఆర్డీపీ కార్పొరేషన్లకు కమిటీ ఈ ప్రతిపాదనను ఆమోదించడంతో ప్రభుత్వం ఈ నిర్ణయం తీసుకుంది. ఈ మేరకు పురపాలక, పట్టణాభివృద్ధిశాఖ ముఖ్య కార్యదర్శి ఎన్. సురేశ్ కుమార్ ఉత్తర్వులు జారీ చేశారు. ఇంతకుముందు మంగళగిరి-తాడేపల్లి నగరపాలక సంస్థ పరిధిలో పలు అనుమతులకు సీఆర్డీపీ కమిషనర్ ఆమోదం తప్పనిసరిగా ఉండేది. ఇప్పుడు ఆ అధికారాలన్నీ కమిషనర్ కి సంక్రమించాయి. ఈ మార్పుతో భవన నిర్మాణ అనుమతులు,

ఉమ్మడి గుంటూరు, కృష్ణా జిల్లాల్లోని 86 పనులు చేపట్టనున్నారు. అమ్మత్ 2.0 కింద పట్టణాల్లో తాగునీటి సరఫరా వ్యవస్థలను మెరుగుపరుస్తారు. అలాగే మురుగునీటి కాలువల ఆధునికీకరణ, పచ్చదనం పెంపు వంటి అంశాలు ఉన్నాయి. గత ప్రభుత్వం ఈ పనులు పట్టించుకోలేదనే విమర్శలు ఉన్నాయి. కూటమి ప్రభుత్వం జూన్ లో పాత ధరలతో టెండర్లు పిలిచింది.. దీంతో కాంట్రాక్టర్లు ఆసక్తిగా లేరు. ఈ క్రమంలో రివైజ్ ధరలతో మరోసారి టెండర్లు పిలుస్తున్నారు. ఉమ్మడి గుంటూరు, కృష్ణా జిల్లాల్లో రూ.1,038 కోట్ల విలువైన 86 అభివృద్ధి పనులకు టెండర్లు ఆహ్వానించారు. ఈ పనుల్లో నీటి సరఫరా, సీవేజ్ మేనేజ్మెంట్, పార్కులు అభివృద్ధి వంటివి ఉన్నాయి. పనులు, జీఎస్టీ, సీసీ రేజీ ఛార్జీలతో కలిపి మొత్తం వ్యయం రూ.1,595 కోట్లుగా అంచనా వేశారు. టెండర్లు రాఖలు చేయడానికి ఈ నెల 23 వరకు గడువు ఉంది. 27న ప్రైవేట్ బిడ్డే తెరుస్తారు. ఈ 86 పనుల్లో 31 నీటి సరఫరాకు సంబంధించినవి. మరో 6 పనులు సీవేజ్ మేనేజ్మెంట్ (మురుగునీటి నిర్వహణ) కోసం కేటాయించారు. మిగిలిన 49 పనులు పచ్చదనం, పార్కుల అభివృద్ధికి ఉద్దేశించినవి.

# కాంగ్రెస్ లో చేరిన ఉటూరు బీఆర్ఎస్ నేతలు ప్రజాపాలనపై సమ్మతంతో పార్టీలోకి ఎన్టీఆర్ ను ఎమ్మెల్యే కి వ్యవస్థపెల్లి



కరీంనగర్, డిసెంబర్ 4(భారతశక్తి ప్రతినది): కాంగ్రెస్ ప్రభుత్వ ప్రజా పాలనపై సమ్మతంతోనే బీ ఆర్ ఎస్ పార్టీకి చెందిన నాయకులు, కార్యకర్తలు పార్టీలోకి వస్తున్నారని మనకొండూరు ఎమ్మెల్యే డాక్టర్ కవ్వంపెల్లి సత్యనారాయణ స్పష్టం చేశారు. గురువారం మానకొండూర్ మండలం ఉటూరు గ్రామానికి చెందిన పలువురు బీఆర్ఎస్ నాయకులు ఎల్ఎంఐ కాలనీలోని ప్రజాభవన్ లో ఎమ్మెల్యే డాక్టర్ కవ్వంపెల్లి సత్యనారాయణ పార్టీ కందువాల కప్పి కాంగ్రెస్ పార్టీలోకి ఆహ్వానించారు. ఈ సందర్భంగా ఎమ్మెల్యే మాట్లాడుతూ కాంగ్రెస్ పార్టీ కుటుంబంలో సభ్యులవడం సంతోషంగా ఉందన్నారు. కాంగ్రెస్ పార్టీ బలోపేతం కోసం అందరూ కలిసికట్టుగా కృషి చేయాలని కోరారు. కాంగ్రెస్ పార్టీతోనే అభివృద్ధి సాధ్యమని స్పష్టం చేశారు. గత పదేళ్ల బీఆర్ఎస్ పాలనలో అభివృద్ధి తిరోగమన దిశగా సాగిందని, అవినీతి, అక్రమాలతో రాష్ట్ర ఖజానాకు తూట్లు పాడివారని ఆరోపించారు. అసెంబ్లీ ఎన్నికల్లో ప్రజలు బీఆర్ఎస్ పాలనకు చరమగీతం పాడారని ఆయన గుర్తు చేశారు. కాంగ్రెస్ పార్టీ అధికారంలోకి వచ్చాక పాలనను గాడిలో పెట్టేదన్నారు. ఆర్థిక క్రమశిక్షణ పాటిస్తూనే రాష్ట్రాన్ని అభివృద్ధి పథంలో ముందుకు నడుపుతున్నారన్నారు. అన్ని రంగాలను అభివృద్ధి పరచాలనే ఉద్దేశంతో ముందుకు సాగుతూ పారదర్శక పాలన అందిస్తోందన్నారు. కాంగ్రెస్ పార్టీ చేసేదే చెబుతుందని, చెప్పేదే చేస్తుందన్నారు. కాంగ్రెస్ పార్టీ అసెంబ్లీ ఎన్నికల సమయంలో ఇచ్చిన హామీలను ఒక్కొక్కటిగా అమలు చేస్తున్న విషయాన్ని ఆయన గుర్తు చేశారు. ఇప్పటికే మహిళలకు ఉచిత బస్సు ప్రయాణ సౌకర్యంతోపాటు 500 రూపాయలకే గ్యాస్ సిలిండర్, 200 యూనిట్ల వరకు ఉచిత విద్యుత్ అందిస్తున్నారని, ఎంతో కాంగా ఎదురు చూస్తున్న కొత్త రేషన్ కార్డులను కాంగ్రెస్ ప్రభుత్వం పంపిణీ చేయడమే కాకుండా రేషన్ కార్డులపై

దొడ్డు బియ్యానికి బదులుగా సన్న బియ్యం సరఫరా చేస్తున్నారని ఆయన చెప్పారు. గత పదేళ్ల బీఆర్ఎస్ పాలనలో గూడు లేని నిర్మపేదలకు డబుల్ బెడ్ రూమ్ ఇళ్లు కలగా మారగా, కాంగ్రెస్ ప్రభుత్వం ఇందిరమ్మ ఇళ్లను ఇస్తూ వారి సొంతింటి కలను సాకారం చేస్తున్నారన్నారు. అర్జున ప్రతి పేద కుటుంబానికి ఇటు మంజూరు చేస్తామని ఎమ్మెల్యే డాక్టర్ కవ్వంపెల్లి తెలిపారు. ప్రభుత్వ పథకాలను ప్రజల్లోకి తీసుకు వెళ్లాలని ఆయన కోరారు. గ్రామ అభివృద్ధిలో పంచాయతీ ఎన్నికలు కీలకమని ఎమ్మెల్యే పేర్కొన్నారు. నర్సంచులుగా కాంగ్రెస్ మద్దతుదారులను గెలిపించేందుకు అందరూ కలిసికట్టుగా కృషి చేయాలన్నారు. మనోజ్ఞను గెలిపించుకోవడం ద్వారా ప్రభుత్వం నుంచి ఎక్కడ నిధులు మంజూరు చేయించుకోవడానికి అవకాశాలుంటాయన్నారు. అంతే కాకుండా ఎమ్మెల్యేగా తన సహకారం ఎలాగూ ఉంటుందన్నారు. కాంగ్రెస్ పార్టీ కందువాల కప్పికున్న వారిలో ఎవగందుల మల్లయ్య, బక్కయ్య, శంకర్, రాజు, కల్వల అంజయ్య, బొల్లం సంద్య, కె.అంజయ్య, జినుక అంజయ్య, అంతర్జుల అనిల్, సాగర్, ఎవగందుల శ్రీకాంత్, విజయ్, మహేశ్, శివనాథ్, ఆర్.నరేష్, కె.నరేష్, రాజేశ్, హనుంతు, రమేష్, శ్రీనివాస్, అరవింద్, శ్రీనివాస్, చందు, సంపత్, వెంకటేష్ అంజి, రంగయ్య, రాజేందర్, వంశీ, దానరి ఆదిత్య, కె.సర్వోహరెడ్డి, చంద్రయ్య, మయ్య. సీరటి సంపత్, రామడుగు రమేష్, పుట్ట తిరుపతి తదితరులు ఉన్నారు. ఈ కార్యక్రమంలో కాంగ్రెస్ పార్టీ ఉటూరు గ్రామశాఖ అధ్యక్షుడు బొంగోని సునీల్ గౌడ్, పార్టీ నాయకులు గోపు శ్రీనివాస్ రెడ్డి, రేమిడి శ్రీనివాస్ రెడ్డి, ఆ గ్రామ నర్సంచుల అభ్యర్థి వెలిశెట్టి కళ్యాణి-కిశోర్ తదితరులు పాల్గొన్నారు.

# కాంగ్రెస్ లో చేరిన బద్దిపల్లి, బహదూర్ఖాన్ పేట స్వతంత్ర సర్పంచ్ అభ్యర్థులు

కరీంనగర్, డిసెంబర్ 4(భారతశక్తి ప్రతినది): రాష్ట్ర ముఖ్యమంత్రి రేవంత్ రెడ్డి సారథ్యంలో ప్రభుత్వం చేపడుతున్న అభివృద్ధి, సంక్షేమ పథకాలకు ఆకర్షితులై బి ఆర్ ఎస్, బిజెపి పార్టీల నాయకులు, కార్యకర్తలు కాంగ్రెస్ పార్టీలోకి వస్తున్నారని కాంగ్రెస్ పార్టీ కరీంనగర్ పార్లమెంట్ నియోజకవర్గ ఇంచార్జి

కరీంనగర్ నియోజకవర్గంలో యువత యువకులు కాంగ్రెస్ పార్టీకి చెందిన నాయకులను సర్పంచులుగా గెలిపించేందుకు కష్టపడి పనిచేయాలని సూచించారు. గ్రామాల్లో యువత ముందుండి రాష్ట్ర ప్రభుత్వం చేపడుతున్న అభివృద్ధి సంక్షేమ కార్యక్రమాలను ప్రజలకు వివరించాలని తద్వారా కాంగ్రెస్ అభ్యర్థుల గెలుపులో కీలకంగా వ్యవహరించాలని కోరారు. అదేవిధంగా కాంగ్రెస్ పార్టీ పై




వెలిచాల రాజేందర్ రావు స్పష్టం చేశారు. గురువారం సాయంత్రం కొత్తపల్లి మండలం బద్దిపల్లి, కరీంనగర్ రూరల్ మండలం బహదూర్ ఖాన్ పేట గ్రామాలకు చెందిన నాయకులు, స్వతంత్ర సర్పంచ్ అభ్యర్థి తాండ్ర రాజేశ్ ఖర్, గుర్రం తిరుపతి రెడ్డి అధ్యక్షులలో యువకులు కాంగ్రెస్ పార్టీలో చేరగా రాజేందర్ రావు కాంగ్రెస్ పార్టీ కందువాల కప్పి పార్టీలోకి ఆహ్వానించారు. ఈ సందర్భంగా వెలిచాల రాజేందర్ రావు మాట్లాడుతూ

సమ్మతంతో పార్టీలో చేరిన తాండ్ర రాజేశ్ ఖర్ తో పాటు యువకులకు, గుర్రం తిరుపతి రెడ్డిలకు రాజేంద్రరావు ప్రత్యేక కృతజ్ఞతలు తెలిపారు. పల్లెలు అభివృద్ధి చెందుతేనే జిల్లా, రాష్ట్రాలు అభివృద్ధి చెందుతుందని రాజేందర్ రావు పేర్కొన్నారు. గ్రామాల్లో అభివృద్ధిని అడ్డుకునే వారిని ఎన్నికల్లో ఓడించాలని, అభివృద్ధిని ఆకాంక్షించి పనిచేసే వారిని గెలిపించాలని సూచించారు. గ్రామాల్లో కాంగ్రెస్ పార్టీకి సంబంధించిన నాయకులు సర్పంచులుగా ఎన్నికైతే ఆయా గ్రామాలు అన్ని రంగాల్లో అభివృద్ధి చెందుతాయని పేర్కొన్నారు. సర్పంచ్ ఎన్నికల్లో ప్రజలంతా కాంగ్రెస్ అభ్యర్థులను అత్యధిక వోటాల్లో గెలిపించాలని రాజేంద్రరావు విజ్ఞప్తి చేశారు. ఈ సందర్భంగా సర్పంచ్ అభ్యర్థి తాండ్ర రాజేశ్ ఖర్, గుర్రం తిరుపతి రెడ్డి లు మాట్లాడుతూ రాష్ట్ర ప్రభుత్వం ముఖ్యమంత్రి రేవంత్ రెడ్డి చేపడుతున్న అభివృద్ధి సంక్షేమ కార్యక్రమాలకు ఆకర్షితులై కాంగ్రెస్ పార్టీలో వెలిచాల రాజేంద్రరావు అధ్యక్షులలో చేరామని పేర్కొన్నారు. రాజీయే రోజుల్లో రాజేంద్ర రావు అధ్యక్షులలో కాంగ్రెస్ పార్టీ బలోపేతానికి తమమంతు కృషి చేస్తామని తెలిపారు. ఈ కార్యక్రమంలో యువకులు పెద్ద సంఖ్యలో పాల్గొన్నారు.

# ఎస్టీఫ్ జాతీయస్థాయి బాస్కెట్బాల్ పోటీలకు అల్పార్థి ఇ-టెక్నో: చైర్మన్ నరేందర్ రెడ్డి

కరీంనగర్, డిసెంబర్ 4(భారతశక్తి ప్రతినది): క్రీడలు విద్యార్థులకు మానసికాల్పనానికి ఉపకరిస్తాయని అల్పార్థి విద్యార్థుల అధినేత డాక్టర్ వి.నరేందర్ రెడ్డి అన్నారు. స్థానిక కొత్తపల్లిలోని అల్పార్థి ఇ-టెక్నో పాఠశాలలో పాఠశాల విద్యార్థులు జాతీయస్థాయి ఎస్టీఫ్ బాస్కెట్బాల్ పోటీలకు ఎంపికవడం అభినందనీయమన్నారు. ఈ సందర్భంగా ఆయన మాట్లాడుతూ ప్రపంచంలోని శక్తివంతమైన క్రీడలలో బాస్కెట్బాల్ క్రీడా ఒకటని, విద్యార్థులకు అవగాహన కల్పించాలని చెప్పారు. పాఠశాల స్థాయిలో విద్యార్థులకు వ్యాయామ ఉపాధ్యాయులచే నిర్వహించిన పోటీలకు ఎంపిక చేస్తున్నామని తెలిపారు. విద్యార్థులకు అవసరమైన వనరులు సైతం కల్పించి దాగివున్న ప్రతిభను వెలికి తీస్తున్నామని చెప్పారు. ఇటీవల కాలంలో కరీంనగర్ జిల్లా కేంద్రంలో నిర్వహించినటువంటి ఎస్టీఫ్ రాష్ట్రస్థాయి బాస్కెట్బాల్ పోటీలలో పాఠశాలకు చెందినటువంటి బి. సిద్ధార్థ, 10వ తరగతి మరియు ముక్తహాసిని 9వ తరగతి అత్యుత్తమ ప్రతిభను కనబరచడమే కాకుండా జాతీయ స్థాయి పోటీలకు సైతం ఎంపికయ్యారని చెప్పారు. జాతీయ స్థాయి పోటీలలోను విశేష ప్రతిభను ఆకాంక్షిస్తూ పుష్పగుచ్ఛాలను అందజేసి ముందస్తుగా శుభాకాంక్షలు తెలియజేశారు. ఈ కార్యక్రమంలో పాఠశాల ప్రిన్సిపాల్, ఉపాధ్యాయులు మరియు విద్యార్థులు పాల్గొన్నారు.



# ర్యాండమైజేషన్ విధానంలో ఎన్నికల సిబ్బందికి కేటాయింపు



కరీంనగర్, డిసెంబర్ 4(భారతశక్తి ప్రతినది): గ్రామపంచాయతీ ఎన్నికలకు సంబంధించి రెండవ విడత పోలింగ్ సిబ్బంది కేటాయింపు ర్యాండమైజేషన్ విధానంలో పూర్తి చేశారు. కలెక్టరేట్ కాన్ఫరెన్స్ హాల్లో గురువారం జిల్లా కలెక్టర్ పవేలా నత్పతి ఎన్నికల సాధారణ వరీశీలకులు వెంకటేశ్వర్లుతో కలిసి రెండో విడత పోలింగ్ ఆఫీసర్లను, సిబ్బందిని ర్యాండమైజేషన్ విధానంలో

# అయ్యప్ప మహా పడి పూజలో పాల్గొన్న ఎమ్మెల్యే

నంగారెడ్డి, భారత శక్తి ప్రతినది, నవంబర్ 4 : నంగారెడ్డి ఐబీ వద్ద అయ్యప్ప స్వామి పడిపూజలో ఎమ్మెల్యే చింతా ప్రభాకర్ ప్రత్యేక అతిథిగా పాల్గొన్నారు. ఉదయం ప్రారంభమైన మాజా కార్యక్రమాలు వేదఘోషాలతో, సంప్రదాయ మంత్రోచ్ఛారణల మధ్య ఘనంగా సాగాయి. ఎమ్మెల్యే చింతా ప్రభాకర్ మాట్లాడుతూ ఆధ్యాత్మిక కార్యక్రమాలు సమాజంలో శాంతి, సౌహార్దాన్ని పెంపొందిస్తాయని చెప్పారు. ఎమ్మెల్యే నిర్వాహకులు ఘనంగా స్వాగతం పలికి శాలువాతో సన్మానించారు.



# మాజీ సీఎం రోశయ్యకు ఘన నివాళి

నంగారెడ్డి, భారత శక్తి ప్రతినది, డిసెంబర్ 4 : ఉమ్మడి ఆంధ్రప్రదేశ్ మాజీ ముఖ్యమంత్రి కొనిజేటి రోశయ్య 4వ వర్ధంతి



దినోత్సవాన్ని నంగారెడ్డి మున్సిపల్ కార్యాలయ సమావేశ మందిరంలో గురువారం ఘనంగా నిర్వహించారు. ఈ సందర్భంగా కమిషనర్ రోశయ్య చిత్రపటానికి పూలమాలలు వేసి ఘనంగా నివాళులర్పించారు. ఉమ్మడి ఆంధ్రప్రదేశ్ రాష్ట్రంలో రోశయ్య అందించిన సేవలను స్మరించుకున్నారు. కార్యక్రమంలో ఆర్యవైశ్య సభ ఉపాధ్యక్షుడు తోపాటే అనంత కిషన్, ఆర్యవైశ్య సంఘం పట్టణ అధ్యక్షుడు విద్యాసాగర్, జిల్లా అధ్యక్షుడు శ్రీనివాస్, డిప్యూటీ ఈ ఈ ఆర్ బి రవీందర్ రెడ్డి, రాధా కిషన్, భాస్కర్, వెంకటేశ్వరరావు, శ్రీనివాస్, రవీందర్ చంద్రిక కరుణాకరన్, కన్యయ్య మనోహర్, ప్రసాద్, చంద్రశేఖర్ ఉమాపతి తదితరులు పాల్గొన్నారు.

# జగన్ విమాన ఖర్చుల గోల...

విశాఖపట్టణం, (భారతశక్తి ప్రతినది): డిసెంబర్ 4 : ఏపీలో నేతల విమాన ప్రయాణాలు, విదేశీ పర్యటనల ఖర్చుకు సంబంధించిన రచ్చ నడుస్తోంది. ప్రైవేటు పర్యటనలకు సంబంధించి ప్రభుత్వం నుంచి ఖర్చులు చూపించారని ఒకరిపై ఒకరు ఆరోపణలు చేసుకుంటున్నారు. ముఖ్యంగా ఈ విషయంలో వైయస్సార్ కాంగ్రెస్ పార్టీ అధికార కూటమిని టార్గెట్ చేసింది. సీఎం చంద్రబాబు, డిప్యూటీ సీఎం పవన్ కళ్యాణ్, మంత్రి నారా లోకేష్ పర్యటనలు, విమాన ఖర్చులు ఇవి అంటూ సాక్షి మీడియాలో వరుస కథనాలు వస్తున్నాయి. అయితే వాటికి వక్కా ఆధారాలు చూపించలేకపోతున్నారు. అయితే ఆధారాలతో తెలుగుదేశం కౌంటర్ ఇస్తుండడం మాత్రం ఇప్పుడు హాట్ టాపిక్ అవుతోంది. సోషల్ మీడియాలో ఇదే వైరల్ అంతగా మారింది. ప్రధానంగా వైయస్సార్ కాంగ్రెస్ పార్టీ మంత్రి లోకేష్ పై దృష్టి పెట్టింది. గడిచిన 18 నెలల కాలంలో చాలాసార్లు విదేశీ పర్యటనలకు వెళ్లారు లోకేష్. ఆ పై తరచూ హైదరాబాద్ వెళుతూ వస్తున్నారు. ఢిల్లీ పర్యటనలకు సైతం వెళ్తున్నారు. అయితే ఈ విమాన ఖర్చులన్నింటినీ ప్రభుత్వం భరిస్తోందని సాక్షి మీడియాలో పతాక శీర్షిక కథనాలు వచ్చాయి. దీనిపై టిడిపి కూడా ఘాటుగానే స్పందించింది. సమాచార హక్కు చట్టం ద్వారా వివరాలు సేకరించి సోషల్ మీడియాలో పెట్టారు. గడిచిన 18 నెలల కాలంలో లోకేష్ చాలా పర్యటనలకు వెళ్లారని.. కానీ ప్రభుత్వం నుంచి ఒక్కరూపాయి కూడా తీసుకోలేదు అన్నది తెలుగుదేశం పార్టీ మాట. అయితే ఫ్యాక్ట్ చెక్ సైతం ఇదే విషయాన్ని చాలా సార్లు చెప్పింది. లోకేష్ విమాన ఖర్చులన్నీ ఆయనే సొంతంగా భరిస్తున్నట్లు చెప్పుకొచ్చింది. చివరకు ప్రభుత్వంతో పాటు అధికారిక కార్యక్రమాలకు హాజరైన క్రమంలో సైతం లోకేష్ సొంత ఖర్చులను భరిస్తున్నారు.

# మాజీ ఎమ్మెల్యేను మర్యాద పూర్వకంగా కలిసిన ఏకగ్రీవమైన సర్పంచ్ కేతిల

కరీంనగర్, డిసెంబర్ 4(భారతశక్తి ప్రతినది): స్థానిక సంస్థల ఎన్నికల్లో భాగంగా గ్రామ పంచాయతీ లు ఏకగ్రీవమైన, గెలుపొందిన సర్పంచ్ లు ప్రజలు, అధికారులు, ప్రభుత్వంతో



సమావయంతో గ్రామాల అభివృద్ధికి బాటలు వేసుకోవాలని మాజీ ఎమ్మెల్యే అలిగిరెడ్డి ప్రవీణ్ రెడ్డి సూచించారు. గురువారం భీమదేవరపల్లి మండలం గాంధీనగర్ గ్రామ సర్పంచ్ గ కేతిరి లక్ష్మయ్య రెడ్డి ఏకగ్రీవంగా ఎన్నికైన సందర్భంగా ముల్కూరు లో చూస్తూబాద్ మాజీ శాసనసభ్యులు అలిగిరెడ్డి ప్రవీణ్ రెడ్డి మర్యాద పూర్వకంగా కలిసి ఆశీర్వాదము తీసుకోవడం జరిగింది.



# తెలంగాణ పాలిటికల్ జేఏసీ సమావేశం

## హైదరాబాద్ నేరేట్లెట్ ఎన్ఎస్ ఛంక్షన్ హోల్

హైదరాబాద్, డిసెంబర్ 4 (భారత శక్తి): TRS (D) పార్టీ రాష్ట్ర అధ్యక్షులు సరాల సత్యనారాయణ అధ్యక్షతన జరిగిన ఈ సమావేశంలో ఎల్ హెచ్ పి ఎస్ నంగారా జేరి, సేవాలాల్ సేన, తెలంగాణ ఉద్యమకారుల ఫోరం, తెలంగాణ ఉద్యమకారుల ఐక్యవేదిక, తెలంగాణ ఉద్యమకారుల జేఏసీ, తెలంగాణ గిరిజన విద్యార్థి సంఘం పాల్గొనడం జరిగింది. హైదరాబాదులోని మల్కాజ్గిరి పార్లమెంటునియోజకవర్గం లోని నేరేట్లెట్ ఎన్ఎస్ ఛంక్షన్ హోల్ లో తెలంగాణ పాలిటికల్ జేఏసీ ఆవిర్భావ మిటింగ్ జరిగింది. తెలంగాణ రాకముందు పరిస్థితులు ఎలా ఉన్నాయో, తెలంగాణ వచ్చిన తర్వాత కూడా పరిస్థితులు అలానే ఉన్నాయని తెలంగాణ పాలిటికల్ జేఏసీ వ్యవస్థాపకులు సరాల సత్యనారాయణ తెలియజేశారు. తెలంగాణ ఉద్యమకారులకు 250 గజాల ఇండ్ల స్థలం లభించింది. 25 వేల పెన్షన్ లభించింది. తెలంగాణ ఉద్యమకారుల సంక్షేమ బోర్డు ఏర్పడలేదు.



తెలంగాణ ఉద్యమకారులకు విద్యా, వైద్య, ఉద్యోగ ఉపాధి అవకాశాలు కల్పించబడలేదు అని సమావేశానికి వచ్చిన ముఖ్య అతిథులు తెలియజేశారు. బీసీలకు 42 శాతం రిజర్వేషన్లు కల్పించాలని డిమాండ్ చేయడం జరిగింది. అదేవిధంగా ఆదివాసీ సోదరులకు, లంబాడ సోదరులకు మధ్య వైరుధ్యాన్ని ఏర్పాటు చేయడం జరిగింది. ఆ వైరుధ్యాన్ని పూర్తిస్థాయిలో తొలగించాలని అదేవిధంగా ఎస్సీ, ఎస్టీ, మైనారిటీ సమస్యలపై కలిసి కట్టుగా పోరాటం చేయాలని నిర్ణయించడం జరిగింది. ప్రజలపై ఆయుధం-ప్రజల కోసమే మా పోరాటం అనే నినాదంతో ముందుకు పోవాలని నిర్ణయించడం జరిగింది. తెలంగాణ రాష్ట్రంలో ఉన్న అనేక సమస్యల మీద రాజీలేని పోరాటం చేయాలని తెలంగాణ పాలిటికల్ జేఏసీ సమావేశానికి వచ్చిన ముఖ్య అతిథులు తెలియజేశారు. ఈ కార్యక్రమంలో లంబాడి హక్కుల పోరాట సమితి నంగారా జేరి రాష్ట్ర అధ్యక్షులు ధారావత్ గజేష్ నాయక్ మాట్లాడుతూ తెలంగాణ ఉద్యమకారుల పట్ల రాష్ట్ర ప్రభుత్వం వివక్షత చూపితే ఎటువంటి పోరాటానికైనా సిద్ధమని తెలియజేశారు. తెలంగాణ రాష్ట్ర ప్రజల సమస్యలపై ఇందిరా పార్కీ వద్ద పెద్ద ధర్నా కార్యక్రమాన్ని నిర్వహించడామని తెలియజేశారు. తెలంగాణ పాలిటికల్ జేఏసీలో చేరుతున్నట్లు ప్రకటించారు. ఈ కార్యక్రమంలో పాల్గొన్న మరొక ముఖ్య అతిథి తెలంగాణ ఉద్యమకారుల ఐక్యవేదిక రాష్ట్ర అధ్యక్షులు బత్తల నోమయ్య గారు పాల్గొని తెలంగాణ ఉద్యమకారుల కోసం రాజీలేని పోరాటాలు చేస్తామని, శాంతియుతంగా సాధ్యంగాని ఎదల పోరాటాలే ఉద్యమంగా ముందుకు పోతామని తెలియజేశారు. ఐక్యమత్తుగా ముందుకు పోతే సమస్యలు పరిష్కారం అవుతాయని సోమయ్య గారు తెలియజేశారు. వారు కూడా పాలిటికల్ జేఏసీలో చేరుతున్నట్లు ప్రకటించారు. మరొక ముఖ్య అతిథిగా పాల్గొన్న తెలంగాణ ఉద్యమకారుల జేఏసీ రాష్ట్ర చైర్మన్ బోగే పద్మ మాట్లాడుతూ, తెలంగాణ పాలిటికల్ జేఏసీ బలంగా ముందుకు పోతే మాకు చేరడానికి ఎటువంటి సమస్య లేదని, పోరాటాలే శరణ్యంగా ముందుకు పోవాలని, తెలంగాణ ఉద్యమకారుల కోసం రాజీలేని పోరాటం చేస్తామని తెలియజేశారు. వారు కూడా తెలంగాణ పాలిటికల్ జేఏసీలో చేరే విషయమై పూర్తిస్థాయిలో క్షాణిగా ఉన్నాయని, రెండో రోజుల్లో తమ నిర్ణయాన్ని ప్రకటిస్తామని తెలియజేశారు. తెలంగాణ పాలిటికల్ జేఏసీలో భాగస్వాములైన రాజకీయ పార్టీ మరియు సంస్థలు

TRS (D) పార్టీ, నంగారా జేరి లంబాడి హక్కుల పోరాట సమితి, తెలంగాణ ఉద్యమకారుల ఐక్యవేదిక, సేవాలాల్ సేన, గిరిజన విద్యార్థి సంఘం, తెలంగాణ పాలిటికల్ జేఏసీని తెలంగాణ రాష్ట్రం మొత్తం కలిసి వచ్చే ప్రజా సంఘాలతో, రాజకీయ పార్టీలతో, కుల సంఘాలతో, బీసీ సంఘాలతో, విద్యార్థి సంఘాలతో, అధ్యాపక సంఘాలతో ముందుకు తీసుకుపోతామని సరాల సత్యనారాయణ తెలియజేశారు. అన్ని జిల్లాలలో తెలంగాణ పాలిటికల్ జేఏసీలు ఏర్పాటు చేస్తామని, త్వరలోనే కార్యచరణను సిద్ధం చేస్తామని తెలియజేశారు.

# ఎస్సార్సీసీ చివరి ఆయకట్టు వరకు సాగునీరు అందిస్తాం: జిల్లా కలెక్టర్ రాజకుమారి గణియా

నంద్యాల, డిసెంబర్ 04 (భారత శక్తి): రబీ సీజన్లో వరి పంటలకు బదులుగా ఆరుతడి పంటలను వేసుకోవాలని రాష్ట్ర న్యాయ, మైన్ల సంక్షేమ శాఖ మంత్రి ఎన్ఎండి ఫరూక్, రోడ్డు భవనాలు, మౌలిక సదుపాయాలు, పెట్టుబడులు శాఖ మంత్రి బి.సి. జనార్దన్ రెడ్డి రైతులకు విజ్ఞప్తి చేశారు. కలెక్టరేట్ లోని పిజిఆర్ఎస్ హాలులో జిల్లా కలెక్టర్ జి. రాజకుమారి అధ్యక్షతన నీటిపారుదల సలహా మండలి సమావేశం జరిగింది. ఈ సమావేశంలో జిల్లా పరిషత్ చైర్మన్ ఎల్ బోతుల పాపిరెడ్డి, ఆళ్లగడ్డ ఎమ్మెల్యే భూమా అఖిలప్రియ, శ్రీశైలం ఎమ్మెల్యే బుద్దా రాజశేఖర్ రెడ్డి, పాణ్యం ఎమ్మెల్యే గౌరు చరిత రెడ్డి, నందికొట్కూరు ఎమ్మెల్యే గిత్త జయనూర, ప్రొద్దుటూరు ఎమ్మెల్యే వరదరాజురెడ్డి, జాయింట్ కలెక్టర్ కొల్లా బత్తుల కార్తీక్, కేసీ కెనాల్ చైర్మన్ రామలింగారెడ్డి తెలుగు గంగ ప్రాజెక్టు చైర్మన్ సంజీవ్ కుమార్ రెడ్డి ఎన్ఆర్ఎస్ చైర్మన్ కె. రాజశేఖర్ రెడ్డి, సాగునీటి సంఘాల నాయకులు, ఇరిగేషన్ అధికారులు, రైతులు తదితరులు పాల్గొన్నారు.

ఈ సందర్భంగా మంత్రులు మాట్లాడుతూ రబీ పంటలకు సాగునీరు అందించే అంశంపై సుదీర్ఘంగా చర్చించిన పిదప వరి పంటలకు బదులుగా ఆరుతడి పంటలను వేసుకోవాలని సూచించారు. కేసీ కెనాల్, ఎస్సార్సీసీ, తెలుగు గంగ ఆయకట్టుల్లో ఎంతమేరకు నీరు విడుదల చేయాలి అనే అంశంపై ఇరిగేషన్ అధికారులతో సమగ్రంగా సమీక్షించామన్నారు. ఎస్సార్సీసీ చివరి ఆయకట్టు వరకు సాగునీరు అందించేందుకు చర్యలు తీసుకోవడం జరుగుతుందన్నారు. కేసీ కెనాల్ పరిధిలో తుంగభద్ర ప్రాజెక్ట్ గేట్లు కొత్తగా నిర్మించడంతో తాత్కాలిక ఇబ్బందులు ఎదురవుతున్నాయని, అందువల్ల 0%-120, 120%-150 కిలోమీటర్ల వరకు ఈ సీజన్లో నీటివిడుదల సాధ్యం కాదని ఎమ్మెల్యేలకు సూచించారు. రైతులను ఆదుకోవడమే ప్రభుత్వ ఉద్దేశమని, ఏవైనా సమస్యలు తలెత్తితే రాష్ట్ర ప్రభుత్వ దృష్టికి తీసుకెళ్లి పరిష్కారానికి కృషి చేస్తామని హామీ ఇచ్చారు. తెలుగు గంగ ఆయకట్టు పరిధిలో మార్చి చివరి వరకు సాగునీరు అందించనున్నట్లు తెలిపారు.

తుంగభద్ర ప్రాజెక్ట్ గేట్లు చాలా సంవత్సరాల క్రితం నిర్మించడంతో పూర్తిగా దెబ్బతిన్నాయని, ఆ కారణంగా కర్ణాటక%-150% ప్రభుత్వాల సమన్వయంతో కొత్తగా గేట్ నిర్మాణం చేపట్టినట్లు తెలిపారు. ఏ ప్రాజెక్ట్ మరమ్మత్తుల సమయంలోనైనా కొంతకాలం ఇబ్బందులు తలెత్తడం సహజమని, ఈ పరిస్థితిని రైతు సంఘాల

నాయకులు అర్థం చేసుకోవాలని సూచించారు. భవిష్యత్తులో మరింత పెద్ద సమస్యలు రాకుండా ఉండేందుకు తుంగభద్ర బోర్డు అత్యవసరంగా మరమ్మత్తులు చేపట్టాలి వచ్చిందని మంత్రి చెప్పారు. ఇలాంటి సందర్భాల్లో ప్రజలకు వివరించాలిని బాధ్యత ప్రజాప్రతినిధులపై ఉందని, రాష్ట్ర ప్రభుత్వం కూడా దీనిపై పూర్తి సహకారం అందిస్తున్నదని తెలిపారు. రివర్స్ పంపింగ్ వంటి ప్రత్యామ్నాయ పద్ధతులపై ప్రభుత్వం పరిశీలన చేస్తుందని, ఈ మేరకు ఉన్నతస్థాయిలో చర్చిస్తామని మంత్రులు పేర్కొన్నారు. రైతు ప్రయోజనం కోసం అందుబాటులో ఉన్న ప్రతి అవకాశాన్ని వినియోగిస్తామని స్పష్టం చేశారు. గతంలో రైతులకు నీటి సంఘాల సహాయాలకు అవకాశం ఇచ్చే పరిస్థితి కూడా లేకపోయినా, నేడు ప్రభుత్వమే రైతులను ఆహ్వానించి వారి సూచనలు స్వీకరిస్తున్నదని తెలిపారు. రైతు బాగుంటేనే రాష్ట్రం బాగుంటుందన్న సిద్ధాంతంతో ప్రభుత్వం పనిచేస్తుందని మంత్రులు స్పష్టం చేశారు.

జిల్లా కలెక్టర్ జి. రాజకుమారి మాట్లాడుతూ రైతుల శ్రేయస్సు కోసం రాష్ట్ర ప్రభుత్వం ఎల్లప్పుడూ కట్టుబడి ఉన్నదని, వారికి గిట్టుబాటు ధర కల్పించడమే ప్రభుత్వ ప్రధాన లక్ష్యమని పేర్కొన్నారు. నంద్యాల జిల్లా పరిధిలో ఖరీఫ్ సీజన్లో నీటిపారుదల, ఆరుతడి పంటల ప్రణాళిక ప్రకారం ఆయకట్టు ఏర్పాటు చేసినట్లు తెలిపారు. శ్రీశైలం రైల్వే బ్రాంచ్ కెనాల్ (ఎస్సార్సీసీ) ద్వారా రబీ పంటలకు చివరి ఆయకట్టు వరకు సాగునీరు విడుదల చేసే నిర్ణయం తీసుకున్నట్లు వివరించారు. తెలుగు గంగ ప్రాజెక్ట్ పరిధిలో మార్చి 31 వరకు సాగునీరు అందించే వీలున్నదని, ఇప్పటికే శ్రీశైలం మండలంలోని వెలుగోడు, బండి అత్యుత్కార మండలాల్లో వరి సాగు ప్రారంభమైనప్పటికీ, దిగువనున్న ఆళ్లగడ్డ నియోజకవర్గానికి వరి సాగునీరు ఇవ్వడం సమస్యగా ఉన్న కారణంగా ఆరుతడి పంటలకు మాత్రమే నీరు అందిస్తున్నట్లు తెలిపారు. కేసీ కెనాల్ పరిధిలో తుంగభద్ర డ్యామ్ గేట్ల మార్పు పనుల కారణంగా 0 నుండి 150 కిలోమీటర్ల మధ్య ఉన్న 48 వేల ఎకరాల ఆయకట్టులకు నీరు ఇవ్వడం కష్టమవుతుందని, ఈ విషయాన్ని ప్రజాప్రతినిధుల సహకారంతో రాష్ట్ర ప్రభుత్వ దృష్టికి తీసుకెళ్లినట్లు చెప్పారు. అలాగే 0%-120 కి.మీ పరిధిలోని మల్కాల, ముచ్చుమల్రలకు రివర్స్ పంపింగ్ ద్వారా నీరు అందించే అవకాశం చాలా తగ్గిపోయిందని, ఈ పరిస్థితుల్లో రైతులు పంటలు వేస్తే నష్టం

వారిల్లే అవకాశం ఉందని రైతులకు ముందుగానే అవగాహన కల్పించాలిని అవసరం ఉందని ఆమె అన్నారు. 150 నుండి 305 కిలోమీటర్ల వరకూ మిగిలిన ఆయకట్టుకు అందుబాటులో ఉన్న నీటి మేరకు మార్చి 31 వరకు ఆరుతడి పంటలకు మాత్రమే నీరు అందించనున్నట్లు చెప్పారు. సమావేశంలో తీసుకున్న నిర్ణయాలకు ప్రజాప్రతినిధులు, నీటి సంఘాల నాయకులు, రైతులు సహకరించాలని ఆమె కోరారు.

జిల్లా పరిషత్ చైర్మన్ ఎల్బోతుల పాపిరెడ్డి మాట్లాడుతూ ఈ సీజన్ భారీగా వర్షాలు పడి రిజర్వాయర్లు నిండినప్పటికీ రబీ పంటలకు నీళ్లు ఇవ్వలేకపోతున్నామన్నారు. తెలుగు గంగ, కేసీ కాలవల ద్వారా స్థిరీకరించిన ఆయకట్టుకు డిప్లొబ్యూటర్ సిస్టం సరిగా లేకపోవడం వల్ల మీరు ఇవ్వలేకపోతున్నట్లు తెలిపారు.

ఆళ్లగడ్డ శాసనసభ్యులు భూమా అఖిలప్రియ మాట్లాడుతూ ఈ వర్షకాలంలో మంచి వర్షపాతం సమోదవడంతో రబీ కాలానికి నీరు అందుబాటులో ఉండటం రైతుల్లో ఆనందం కలిగించిందని, అందుకుగాను చివరి ఆయకట్టు వరకు నీటివిడుదల చేయాలని కోరారు. దీనిపై స్పందించిన జిల్లా కలెక్టర్ జిల్లాలో ప్రస్తుతం 16 టీఎంసీలు నీరు అందుబాటులో ఉన్నాయని, అదనంగా 5 టీఎంసీలు విడుదల చేసే అవకాశం లభిస్తే చివరి ఆయకట్టు వరకు నీరు అందించవచ్చని తెలిపారు.

శ్రీశైలం శాసనసభ్యులు బుద్దా రాజశేఖరరెడ్డి మాట్లాడుతూ సిద్దాపురం చెరువు ద్వారా 23 వేల ఎకరాలకు నీరు అందించేలా చర్యలు ప్రారంభించినప్పటికీ, ప్రస్తుతం కేవలం 10 వేల ఎకరాలకే నీరు చేరుతున్నదని, మిగిలిన 13 వేల ఎకరాలకు కూడా నీరు అందేలా చర్యలు తీసుకోవాలని కోరారు.

పాణ్యం శాసనసభ్యులు గౌరు చరిత మాట్లాడుతూ ఎస్సార్సీసీ వల్ల పాణ్యం మండలం, కొండజూటూరు గ్రామాల్లో పంటలు మునిగిన రైతులను ఆదుకోవడం కోసం 88 లక్షల ప్రతిపాదనలు ప్రభుత్వం పంపించినప్పటికీ, అలాగే తోగరకేర వ గ్రామ రైతు నష్టపరిహారం కోసం 84 లక్షల ప్రతిపాదనలు పంపినట్లు తెలిపారు. ఖరీఫ్లో తుఫాను కారణంగా రైతులు భారీగా నష్టపోయారని, అందువల్ల ఏప్రిల్ 15 వరకు సాగునీరు ఇవ్వాలని ఆమె కోరారు. నందికొట్కూరు శాసనసభ్యులు గిత్త జయనూర మాట్లాడుతూ కేసీ కాలవ క్రింద ఉన్న రైతులకు నీరు ఇచ్చేందుకు కృషి చేయాలన్నారు.

# జాతీయ, అంతర్జాతీయ సదస్సులలో విశిష్ట వక్తగా గీతం అధ్యాపకురాలు ప్రొఫెసర్ ప్రీతి



సంగారెడ్డి, భారత శక్తి ప్రతినిధి, డిసెంబర్ 4 : హైదరాబాదులోని గీతం/స్కూల్ ఆఫ్ టెక్నాలజీ, సీఎస్ఈ విభాగం ప్రొఫెసర్ ప్రీతి అంబర్లీ పర్సెక్టర్ పలు జాతీయ, అంతర్జాతీయ సదస్సులలో విశిష్ట వక్తగా పాల్గొని, తన నైపుణ్యాలను ఇతరులతో పంచుకుంటున్నట్లు విడుదల చేసిన ప్రకటనలో వెల్లడించారు. భువనేశ్వర్ ఇంజనీరింగ్ కళాశాల ఈనెల 1-2 తేదీలలో డేటా ఇంజనీరింగ్, కమ్యూనికేషన్ టెక్నాలజీపై నిర్వహించిన అంతర్జాతీయ సదస్సులో ఆమె విశిష్ట వక్తగా పాల్గొన్నట్లు తెలిపారు. అందులో ఆమె ఐహీ, సెన్సార్ టెక్నాలజీపై అంతర్జాతీయ కూడిన ప్రసంగం చేయడమే గాక, అత్యాధునిక దృక్పథాలు, వాస్తవ ప్రపంచ వినియోగాలను పరిచయం చేసినట్లు పేర్కొన్నారు. ఇది అత్యుత్కార ప్రశంసలను అందుకోవడమే గాక, విశిష్ట అతిథులు కేబిఐటీ రీసెర్చ్ డీన్ ప్రొఫెసర్ గణపతి పాండా, బీసీయూటీ ఉప కులపతి ప్రొఫెసర్ ఎ.రత్, ఎన్ఓఓ విశ్వవిద్యాలయ అదనపు ఉప కులపతి ప్రొఫెసర్ పి.కె.పాత్ర, ఐఎఐటీ ప్రిన్సిపల్ సైంటిస్ట్ దేబీప్రసాద్

డాన్ వంటి ప్రముఖులు ఆమెను సత్కరించినట్లు తెలియజేశారు. దీనికి ముందు, ఇండోర్ లోని శ్రీ వైష్ణవి విద్యాపీఠ విశ్వవిద్యాలయ సహకారంతో భారతీయ విశ్వవిద్యాలయాల సంఘం (ఏఐఐఎల్)లోని విద్యా, పరిపాలనాభివృద్ధి కేంద్రం (ఏఐడీసీ) నిర్వహించిన అధ్యాపక వికాస కార్యక్రమం (ఎఫ్ డీపీ)లో కూడా ప్రొఫెసర్ పర్సెక్టర్ విశిష్ట వక్తగా పాల్గొన్నట్లు తెలిపారు. పరిశోధనను సాధికారపరచడం: ప్రభావవంతమైన పరిశోధన అభివృద్ధికి సాధనాలు, సాంకేతికలు అనే ఇతివృత్తంతో ఈ ఎఫ్ డీపీ సాగిందన్నారు. పరిశోధన నీతి, కాపీరైట్ సాధనాలు, ఉత్తమ పద్ధతులపై ప్రభావవంతమైన సెషన్ ను పర్సెక్టర్ నిర్వహించి, విద్యా పరిశోధనలో సమగ్రత, నాణ్యత యొక్క ప్రాముఖ్యతను వివరించినట్లు తెలియజేశారు. విశ్వవిద్యాలయం తరపున పలు వేదికలలో ప్రొఫెసర్ పర్సెక్టర్ ప్రాతినిధ్యం వహిస్తున్నందుకు పలువురు గీతం ఉన్నతాధికారులు హర్షం వెలిబుచ్చారు.

# భూ నిర్వాసితులపై చిగ్గి చూపు చూస్తున్న సింగరేణి యాజమాన్యం.

జయశంకర్ భూపాలపల్లి, (భారత శక్తి) డిసెంబర్ 04: జయశంకర్ భూపాలపల్లి జిల్లా కేంద్రంలో ఫక్తిర్ గడ్డ ఆకుదారి వాడా ప్రజలను గత 2007 సంవత్సరాల నుంచి నష్టపరిహారం కల్పించాలని సింగరేణి ఆర్ అండ్ ఆర్ ప్యాకేజీ తో పాటు గ్రామాన్ని మొత్తం తరలిస్తామని చెప్పి మా య చూటల తో మళ్ళీ పెడుతూ కాలం గడుపుతున్న సింగరేణి యాజమాన్యం మేము ఎన్ని వినతి పత్రాలు ఇచ్చిన పైకి పంపించి రిపై ఇస్తామనడం సింగరేణి కంపెనీ చైర్మన్ ను కల్పిస్తామని హామీ ఇవ్వడం. కలివెయ్యకపోవడం భూ నిర్వాసితులు సింగరేణి జిఎం ఆఫీస్ కి ఏదైనా పనిమీద వెళ్తే కనీసం కల్యాణం జూలై ప్రధానంగా భూ నిర్వాసితులను అవహేళన చేస్తూ పట్టించుకోకుండా ఉంటున్న సింగరేణి యాజమాన్యం దీనిపైనే చైర్మన్ గారు డైరెక్టర్ గారు తక్షణమే చర్యలు తీసుకొని ఆరెండర్ ప్యాకేజీ తో పాటు వెంటనే గ్రామాన్ని తరలించాలి. లేనియెడల ఈ నెలలో మేము క్యూరీతో పాటు పోయే దారిని కూడా దిగ్బంధం చేస్తామని హెచ్చరిస్తున్నామని ఇట్లు భూ నిర్వాసితులు ఆకుదారవాడ పక్కీరిగడ్డ ప్రజలు హెచ్చరిస్తున్నారని పెద్ద ఎత్తున ఈ 15 రోజులలో క్యూరీని కూడా ఆపడం జరుగుతుంది. భూపాలపల్లి జిల్లాలో ఎలక్షన్ కోడ్ అమరులో ఉందని మారు మాటలు చెప్పకుంటూ అధికారులు మాట దాటివేసే ప్రయత్నం చేస్తున్నారు. చైర్మన్ గారిని కల్పించి అతి త్వరలో మాకు నష్ట పరిహారం అందించకపోతే ఈ డిసెంబర్ నెలలో పెద్ద ఎత్తున పోరాటాలు చేస్తామని భూ నిర్వాసిల అధ్యక్షుడు బుర్ర మనోజ్ గౌడ్. సింగరేణి యాజమాన్యాన్ని హెచ్చరించారు. ఈ కార్యక్రమంలో మాజీ గ్రంథాల చైర్మన్ బుర్ర రమేష్ గౌడ్, భూనిర్వాసితుల కమిటీ బుర్ర రాజయ్య గౌడ్, బుర్ర సాయి కిషోర్, ఆముదాల రమేష్, పైడి, పోలో రాజ్ కుమార్, ఆకుదారివాడ, పక్కీరిగడ్డ గ్రామ ప్రజలు, నాయకులు, తదితరులు పాల్గొన్నారు.

# ఉపసంహరణలో ఎలాంటి ఒత్తిడి చేయకూడదు: కలెక్టర్ తేజస్ నందలూర్ పవర్

సూర్యపేట (భారతశక్తి జిల్లా ప్రతినిధి) డిసెంబర్ 4: అభ్యర్థులను నామినేషన్ ఉపసంహరణలో ఎలాంటి ఒత్తిడికి, ప్రరోధాలకు గురి చేయరాదని జిల్లా కలెక్టర్ తేజస్ నందలూర్ పవర్ అన్నారు. కలెక్టరేట్ కార్యాలయం లోని వి సి హాల్ లో పంచాయతీ ఎన్నికల నిర్వహణపై అధికారులతో జిల్లా కలెక్టర్ వీడియో కాన్ఫ్ రెన్స్ నిర్వహించారు. ఈ సందర్భంగా కలెక్టర్ మాట్లాడుతూ మొదటి విడత కింద నిర్వహించనున్న 8 మండలాల్లోని గ్రామ పంచాయతీ సర్పంచ్, వార్డు సభ్యుల ఎన్నికలకు సంబంధించి నేటితో ఉపసంహరణ పూర్తి అవుతుందని పోటీ చేసే అభ్యర్థుల జాబితా ప్రకటించాలని సూచించారు. సర్వీస్ ఓటర్లకు, ఎన్నికల నిర్వహణలో పాల్గొనే అధికారులకు, సపోర్టింగ్ స్టాఫ్ కు, ఎన్నికలలో ఉపయోగించే వాహన డ్రైవర్లకు ఫారం 14 ద్వారా పోస్టల్ బ్యాలెట్ జారీ చేయాలని, వారి ఓటు ఉన్న సందంధిత ఎంపీడీవో కార్యాలయంలో ఏర్పాటుచేసిన ఫెసిలిటీషన్

సెంటర్ నందు పోస్టల్ బ్యాలెట్ ద్వారా ఓటు హక్కు వినియోగించుకోవాలని తెలిపారు. పోస్టల్ బ్యాలెట్ పంపిణీ ప్రక్రియ సాఫీగా, పారదర్శకంగా నిర్వహించాలని, ప్రతిరోజూ ఉదయం డ్రాంగ్ రూమ్ నుండి పోస్టల్ బ్యాలెట్ బాక్సులను పోలిస్ స్టాంప్ రూమ్ నుండి ఎంపీడీవో కార్యాలయంలో ఏర్పాటు చేసిన ఫెసిలిటీషన్ సెంటర్ కు పోలిస్ బందోబస్త్ తో తీసుకెళ్లాలని అక్కడ గ్రామపంచాయతీల వారిగా బ్యాలెట్ బాక్స్ లను ఏర్పాటు చేసే అధికారులు, సిబ్బంది పోస్టల్ బ్యాలెట్ ద్వారా ఓటు హక్కు వినియోగించుకునేలా అన్ని మౌళిక సదుపాయాలు ఏర్పాటు చేయాలని మరలా సూచించారు. బ్యాలెట్ బాక్సులను డ్రాంగ్ రూమ్ కి పోలిస్ ఎస్టాబ్లిష్ మెంట్ తో తరలిస్తూ చర్యలని సూచించారు. ఈ ప్రక్రియను మొత్తం వీడియో రికార్డ్ చేయాలని అన్నారు. పోస్టల్ బ్యాలెట్ ఎలా ఉపయోగించాలో ఎంపీడీవో కార్యాలయంలోని ఫెసిలిటీషన్ సెంటర్ నందు ఫైక్సీలను ఏర్పాటు చేయాలని కలెక్టర్

అన్నారు. మొదటి దశ లో జరిగే గ్రామ పంచాయతీ సర్పంచ్ లకు, వార్డు సభ్యులకు నామినేషన్ ఉపసంహరణ నేటి తో పూర్తవుతుందో పోటీ చేసే అభ్యర్థుల జాబితా ప్రకటించాలని పోటీ చేసే అభ్యర్థులు ఆరుగూరు కంటే ఎక్కువగా ఉంటే బ్యాలెట్ పేపర్లు ప్రింట్ చేయాల్సింది కాబట్టి తగ్గిన ఏర్పాటు చేసుకోవాలని కలెక్టర్ అధికారులకు సూచించారు.

పోటీ చేసే అభ్యర్థుల జాబితా ఖరారు అయిన తర్వాత అభ్యర్థులతో ఆర్ ఓ టు సమావేశం ఏర్పాటు చేసే ఎన్నికల ప్రవర్తన నియమావళి మార్గదర్శకాలు, ఎన్నికల ఖర్చుల నిర్వహణపై అవగాహన కల్పించాలని ఆదేశించారు. మొదటి విడత, రెండో విడత నామినేషన్ ప్రక్రియ సజావుగా జరిగిందని ఇలాగే అధికారులు సమన్వయం చేసుకుంటూ ఎన్నికలు ప్రశాంత వాతావరణంలో జరిగే విధంగా చర్యలు తీసుకోవాలని ఈ సందర్భంగా



కలెక్టర్ కోరారు. అంతకుముందు అవినీతి నిరోధక శాఖ పోస్టల్ ను కలెక్టర్ ఆవిష్కరించారు. ఈ వీడియో కాన్ఫ్ రెన్స్ లో ఎన్నికల తరసింపా, అదనపు కలెక్టర్ కే సీతారామారావు, జడ్పీ ను ఈ ఓ వివి ఆపారావు, డి పి ఓ యాదగిరి, పోస్టల్ బ్యాలెట్ నోడల్ అధికారి శ్రీనివాస్, డి ఎల్ పి ఓ నారాయణ రెడ్డి, తదితరులు ఈ వీడియో కాన్ఫ్ రెన్స్ కు హాజరైతారు.

# సీఎంకు స్థానిక ఎన్నికల నియమావళి వర్తించదా?

**-ప్రజాధనంతో విజయోత్సవాలు**  
**-రాష్ట్ర ఎన్నికల కమిషన్ చర్యలు తీసుకోవాలి**  
**-మాజీ ఎమ్మెల్యే సుంకే రవిశంకర్**

కరీంనగర్, డిసెంబర్ 4 (భారతశక్తి ప్రతినిధి): రాష్ట్ర ముఖ్యమంత్రి రేవంత్ రెడ్డి పంచాయతీ ఎన్నికల నియమావళిని ధిక్కరించి ప్రజాధనంతో కాంగ్రెస్ ప్రచార విజయోత్సవాలు చేస్తున్నారని మాజీ ఎమ్మెల్యే సుంకే రవిశంకర్ తీవ్రస్థాయిలో ఆగ్రహం వ్యక్తం చేశారు. స్థానిక ఎన్నికల నియమావళి సీఎం రేవంత్ రెడ్డికి వర్తించదా అని ఎన్నికల కమిషన్ ను ప్రశ్నించారు. గురువారం కరీంనగర్ లో ఏర్పాటు చేసిన మీడియా సమావేశంలో ఎమ్మెల్యే పై విధంగా

స్పందించారు. ప్రభుత్వం ఏర్పాటు చేసిన సందర్భంగా విజయోత్సవాలు జరుపుకోవడంలో బి ఆర్ ఎస్ పార్టీకి ఎలాంటి అభ్యంతరం లేదని, ఎన్నికల సమయంలో నియమావళిని ధిక్కరించి సభలు నిర్వహించడం సరైనది కాదన్నారు. రాజ్యాంగబద్ధమైన పద్ధతులను ముఖ్యమంత్రి రాజ్యాంగాన్ని ఉల్లంఘిస్తూ సభలు, సమావేశాలు, అభివృద్ధి కార్యక్రమాల పేరుతో ఎన్నికల ప్రచారసభలు చేయడం సిగ్గుచేటున్నారు. రాష్ట్ర వ్యాప్తంగా పంచాయతీ ఎన్నికలు జరుగుతున్నా, ఎన్నికల కోడ్ ఉల్లంఘిస్తూ విజయోత్సవ సభలు చేస్తున్నట్లుపటి ముఖ్యమంత్రి కి సాయిలేదని ఎద్దేవా చేశారు. హుస్సేన్ సాద్ విజయోత్సవ సభకు గ్రామీణ ప్రాంతాల్లో నుండి ప్రజలను, స్కూల్ పిల్లల్ని తరలించడం సిగ్గుచేటు అన్నారు. ఎన్నికల

సమయంలో కాంగ్రెస్ పార్టీ ఇచ్చిన హామీలను అమలు చేయకుండా సభలు నిర్వహించడం హాస్యాస్పదమన్నారు. ముఖ్యమంత్రి రేవంత్ రెడ్డిపై బిఆర్ ఎస్ పార్టీ పక్షాన ఎన్నికల కమిషన్ కు ఫిర్యాదు చేస్తామన్నారు. ఎన్నికల సమయంలో కాంగ్రెస్ పార్టీ 420 హామీలను నెరవేర్చి విజయోత్సవ సభలు నిర్వహించుకోవాలని సూచించారు. ఇప్పటికైనా ఎన్నికల కమిషన్ స్పందించి విజయోత్సవ సభలు ను నిలిపి వేయాల్సిందిగా ఆదేశాలు జారీ చేయాలని కోరారు. ఈ సమావేశంలో అర్చనాంబ సంగిల్ విండ్ చైర్మన్ తిరుమల్ రావు, గట్టుబుత్తూరు మాజీ సర్పంచ్ విజేందర్ రెడ్డి, మాజీ మార్కెట్ కమిటీ చైర్మన్ తిరుపతి, నాయకులు సత్తినేని శ్రీనివాస్, నవీన్ రావు, మండల నాయకులు తదితరులు పాల్గొన్నారు.



## జర్నలిస్టుల సమస్యల పరిష్కారానికి చొరవ తీసుకోండి



కరీంనగర్, డిసెంబర్ 4 (భారతశక్తి): రాష్ట్రంలో జర్నలిస్టులు ఎదుర్కొంటున్న సమస్యలను బిఎంఎస్ అనుబంధ పబ్లిక్ జర్నలిస్ట్ ఆఫ్ ఇండియా తెలంగాణ రాష్ట్ర శాఖ గురువారం గవర్నర్ జిష్టు దేవ్ వర్మ దృష్టికి తీసుకెళ్ళింది. గురువారం యూనియన్ రాష్ట్ర గౌరవ అధ్యక్షుడు నందనం కృపాకర్, అధ్యక్షుడు రాణా ప్రతాప్ (రజ్జు భయ్య), ప్రధాన కార్యదర్శి రావికంటి శ్రీనివాస్, ఉపాధ్యక్షుడు తాడూరు కరుణాకర్, కార్యదర్శి శివనాథుని ప్రమోద్ కుమార్, కప్పర ప్రసాద్ తదితరులతో కూడిన ప్రతినిధి బృందం లోకభవన్ లో గవర్నర్ ను కలసి వివరించడం సమర్పించింది. రాష్ట్రంలోని జర్నలిస్టులకు సంబంధించి అక్రిడిటేషన్ జారీ ప్రక్రియలో రెండేళ్లుగా జరుగుతున్న జాప్యాన్ని యూనియన్ ప్రతినిధి బృందం గవర్నర్

దృష్టికి తీసుకువచ్చింది. ఇటీవల కేంద్ర ప్రభుత్వం 219 కార్మిక చట్టాల స్థానంలో తీసుకువచ్చిన 4 లేబర్ కోడ్ లలో ఎలక్ట్రానిక్, డిజిటల్, వెబ్ మీడియాకు అవకాశం కల్పించడాన్ని స్వాగతించినట్లు తెలిపింది. తెలంగాణ మీడియా అక్రిడిటేషన్ పాలసీలో కేంద్ర ప్రభుత్వ నిర్ణయం మేరకు డిజిటల్, వెబ్ జర్నలిస్టులకు అవకాశం కల్పించాలని కోరింది. ఆరోగ్య బీమా అమలులో అంతటినీ నిర్లక్ష్యం గ్రామీణ జర్నలిస్టులకు శాపంగా పరిణమించినది యూనియన్ నేతలు గవర్నర్ దృష్టికి తెచ్చారు. రాష్ట్రంలో అర్జులైన జర్నలిస్టులందరికీ ప్రభుత్వం హెల్త్ కార్డులు జారీ చేసే విధంగా చర్యలు తీసుకోవాలని కోరారు. రాష్ట్రంలోని అనేక జిల్లాల్లో జర్నలిస్టుల నివేశన స్థలాల సమస్యలు ఏళ్లు తరబడి కొలిక్కి రాకపోవడం వల్ల జర్నలిస్టుల సొంతింటి కల నెరవేరడం లేదన్నారు. ఈ విషయంలో సత్వర నిర్ణయం తీసుకునే విధంగా ప్రభుత్వానికి సూచన చేయాలని కోరారు. హైదరాబాద్ కేంద్రంగా పనిచేస్తున్న జర్నలిస్టులకు మెట్రోలో ఉచిత ప్రయాణ సౌకర్యం కల్పించాలని కోరారు. అదే విధంగా జాతీయ రహదారులపై టోల్ ఫ్రాజూల వద్ద జర్నలిస్టులకు రాయితీ కల్పించే విధంగా చర్యలు తీసుకోవాలని కోరారు. రాష్ట్రంలోని వివిధ ప్రాంతాల నుండి వెలువడుతున్న స్థానిక దినపత్రికల మనుగడ కోసం సమాచార శాఖ కార్యాలయంలో ఎన్ ప్యాసల్ మెంట్ వేగవంతం చేయాలని, అర్హత గల పత్రికల ఎన్ ప్యాసల్ మెంట్ పూర్తి చేస్తూ పెరిగిన ధరలకు అనుగుణంగా వాటి రేట్ కార్డు పెంచాలని కోరారు.

## జాతీయ స్థాయి జంబూరి క్యాంపు స్కాట్స్ అండ్ గైడ్స్ లో పాఠశాల




కరీంనగర్, డిసెంబర్ 4 (భారతశక్తి ప్రతినిధి): పాఠశాల ఉన్నత పాఠశాలలోని విద్యార్థిని విద్యార్థులు స్కాట్స్ అండ్ గైడ్స్ నవంబర్ 23 నుండి 29 వరకు ఉత్తరప్రదేశ్ రాష్ట్రంలోని లక్నోలో నిర్వహించిన 19 వ జాతీయ స్థాయి జంబూరి క్యాంపులో 10 మంది స్కాట్స్ అండ్ గైడ్స్ లో పాఠశాల విద్యార్థులు ఎంపికయ్యారని పాఠశాల ప్రధానోపాధ్యాయులు ప్రశాంత్ తెలిపారు. జాతీయ స్థాయి జంబూరి క్యాంపులో భాగంగా నవంబర్ మాసంలో ఉత్తర ప్రదేశ్ రాష్ట్రంలోని లక్నోలో "వికసిత్ యువ

- వికసిత్ భారత్" అనే నినాదంతో నిర్వహించిన జంబూరి క్యాంపుకు కరీంనగర్ జిల్లా నుండి 18 మంది విద్యార్థులను ఎంపిక చేయగా, పాఠశాల పాఠశాల నుండి 9 వ తరగతి చదువుతున్న పి. శ్రీనిక, పి. శ్రీజై 8 వ తరగతి చదువుతున్న అర్ దివిజ, పి. పల్లక, కె. శ్రీహిత, ఎమ్. సాన్విక, కె. కీర్తి చైతన్య, ఎమ్. తనుశ్రీ, సి. హెచ్. సమర్, కె. రాజేష్ లు గైడ్ కెప్టెన్ రజిత ఆధ్వర్యంలో ఉత్తర ప్రదేశ్ రాష్ట్రంలోని లక్నోలో జరిగిన జంబూరి క్యాంపుకు ఎంపిక కావడం జరిగిందని చెప్పారు. క్యాంప్ లో భాగంగా వారం రోజులపాటు నిర్వహించిన మార్చ్ ఫాస్ట్, జానపద నృత్యాలు, బి. పి. ఎక్సర్సైజ్, క్యాంప్ క్రాఫ్ట్, రంగవల్లి, డ్రాయింగ్, శారీరక సామర్థ్య పరీక్షలు మొదలగు పోటీలలో పాల్గొన్నారు. ఈ పోటీలలో పాల్గొని విజయాల సాధించిన విద్యార్థిని విద్యార్థులకు పాఠశాల అధినేత డా: ఇ. ప్రసాదరావు మెరిట్ సర్టిఫికేట్లు ప్రధానం చేసి అభినందించారు. ఈ కార్యక్రమంలో డైరెక్టర్లు ప్రసూన, రశ్మిత, అనుకర్ రావు, వినోద్ రావు, వి. యు.యం ప్రసాద్, హనుమంతరావు, బాలాజి, కవిత సమన్వయ కర్త శ్రీనాథ్, గైడ్ కెప్టెన్ రజిత, ఉపాధ్యాయులు ఉపాధ్యాయులు స్కాట్స్ అండ్ గైడ్స్ విద్యార్థులను అభినందించారు.

## హత్యార మండల తహసీల్ అధ్యక్ష కార్యదర్శులు ఎన్నిక

సంగారెడ్డి, భారత శక్తి ప్రతినిధి, డిసెంబర్ 4: హత్యార మండలం తహసీల్ నూతన కార్యదర్శుల్ని బుధవారం ఎన్నుకున్నారు. తెలంగాణ ప్రాంత ఉపాధ్యాయ సంఘం మండల అధ్యక్షుడిగా కే సత్యనారాయణ ప్రధాన కార్యదర్శిగా శ్రీవర్ణ ఎన్నికయ్యారు. ఈ సందర్భంగా సంగం నాయకులు సభ్యులు నూతనంగా ఎన్నికైన అధ్యక్ష కార్యదర్శులకు శుభాకాంక్షలు తెలిపారు. ఉపాధ్యాయుల సమస్యల పరిష్కారానికి యూనియన్ తరపున అహర్నిశలు కృషి చేయాలని కోరారు.



## వీర శైవ లింగాయత్ సమాజం జిల్లా కమిటీలో నలుగురికి పదవులు

సంగారెడ్డి, భారత శక్తి ప్రతినిధి, డిసెంబర్ 4 : వీర శైవ లింగాయత్ సమాజం జిల్లా కమిటీలో నలుగురికి పదవులు వరించాయి. ఈ మేరకు సంగారెడ్డి జిల్లా అధ్యక్షుడు సర్పంచి బుధవారం ఉత్తరప్రదేశ్ జారీ చేశారు. గౌరవ సలహాదారుడు వెన్న చక్రవర్తి, అడివప్ప, మీడియా సలహాదారుడు ఉల్లిగడ్డల శివకుమార్, మీడియా అధికార ప్రతినిధిగా శరత్ బాబులను నియమించారు. తమకు జిల్లా కార్యవర్గంలో అవకాశం కల్పించినందుకు వారు కృతజ్ఞతలు తెలిపారు. సమాజ కార్యకలాపాలు సలహాలు భవిష్యత్తు కార్యాచరణ ప్రణాళికల అధికారిక సమాచారాన్ని సమయాన్నిసారంగా ప్రజలకు చేరవేయడంలో కీలక పాత్ర పోషించాలని జిల్లా నాయకులు సూచించారు. పదవులు పొందిన వారిని ఘనంగా సన్మానించి శుభాకాంక్షలు తెలిపారు. కార్యక్రమంలో జిల్లా వీర శైవ లింగాయత్ సమాజ నాయకులు, ప్రతినిధులు పాల్గొన్నారు.

## పర్యాటక, చారిత్రక వైభవాన్ని చాటేలా గండికోట ఉత్సవాలు: జిల్లా కలెక్టర్ డా. శ్రీధర్ చెరుకూరి

కడప, డిసెంబర్ 4 (భారత శక్తి): జిల్లా పర్యాటక, చారిత్ర, సాంస్కృతిక వైభవాన్ని దేశం నలు దిక్కులా చాటేలా.. ఉత్సవాలను

పనులపై జిల్లా కలెక్టర్ డా. శ్రీధర్ చెరుకూరి.. గండికోట పర్యాటక క్షేత్రాన్ని పరిశీలించారు. ఈ సందర్భంగా జిల్లా పర్యాటక శాఖ, ఏపిటిడిసి అధికారులు, కాంట్రాక్టర్లు ప్రతినిధులకు వలు సూచనలు నలహా ఇచ్చారు. సమీక్ష నిర్వహించారు. ఈ సందర్భంగా గండికోట పర్యాటక కేంద్రం అభివృద్ధి పథకంలో భాగంగా చేపట్టే అన్ని రకాల పనులకు సంబంధించిన నిర్వహణ పనులను, మ్యాపులను, డిజైన్లను పరిశీలించి వలు సూచనలు, నలహాలను అందించారు. పనుల నాణ్యతతో ఎలాంటి రాజీ లేకుండా.. అన్ని రకాల పర్యటన ప్రాజెక్టులను చేపట్టాలని ఆదేశించారు. అనంతరం జిల్లా కలెక్టర్ మాట్లాడుతూ.. పర్యాటక మంత్రిత్వ శాఖ ఆధ్వర్యంలో రాష్ట్రాల్లో క్యాపిటల్ ఇన్వెస్ట్మెంట్ కోసం ప్రత్యేక సహకారం అందించే పథకం ద్వారా.. గండికోట పర్యాటక కేంద్రంలో సుసంపన్నమైన కోట మరియు గార్డ్ అనుభవాన్ని పర్యాటకుల సొంతం చేసే దిశగా.. జిల్లా యంత్రాంగం పర్యాటక శాఖ ద్వారా అభివృద్ధి పనులను చేపట్టడం జరిగిందన్నారు. జనవరి

నెల మొదటి వారంలో ప్రారంభం కానున్న గండికోట ఉత్సవాలను జిల్లా పర్యాటక, చారిత్ర, సాంస్కృతిక వైభవాన్ని దేశం నలు దిక్కులా చాటేలా.. దేశం నలుమూలల విస్తరింపజేసేలా కొన్ని ప్రధానమైన పనులను త్వరితగతిన పూర్తి చేయడం జరుగుతోందన్నారు. ఉత్సవాలకు మునుపే పూర్తి కావాల్సిన పలు ముఖ్యమైన పనులను పరిశీలించి.. ఎంట్రన్స్, వెలివేషన్, పార్కింగ్, అమినిటీ భవనం పనులను త్వరితగతిన పూర్తి చేయాలని ఏపిటిడిసి ఇంజనీర్లు, ప్రాజెక్ట్ కన్సల్టెంట్ లను ఆదేశించారు. ఏపీ టూరిజం కార్పొరేషన్ తో ఏపీలో అమలు చేస్తున్న టూరిజం పాలసీలో భాగంగా పర్యాటక ప్రాజెక్టులకు పారిశ్రామిక హెరాదా కల్పిస్తున్నామన్నారు. గండికోట ప్రాంతాన్ని సాస్సీ పథకం ద్వారా రూ.79 కోట్లతో అభివృద్ధి చేసి అద్భుతమైన పర్యాటక కేంద్రంగా తీర్చిదిద్దేందుకు ప్రభుత్వం ప్రణాళికల రూపొందించడం జరిగిందన్నారు. అందులో భాగంగానే పర్యాటకులు బస చేసేలా స్టార్ హోటళ్లు, ఇతర ఆకర్షణీయమైన నిర్మాణాలు చేపట్టడం జరుగుతోందన్నారు. పర్యాటకులకు సంతృప్తికరమైన అనుభూతిని అందించేందుకు 10,000 % హాట్లీ% వన్స్ టూరిస్టు ఎక్స్ పీరియన్స్ సెంటర్ ను, 4000 % హాట్లీ% వన్స్ టూరిస్టు రెండు అమినిటీస్, ఇన్ఫర్మేషన్ సెంటర్లను ఏర్పాటు చేయడం జరుగుతోందన్నారు. అలాగే ఒక టెంట్ సీట్, 1.5 కిలో మీటరు మేరా గండికోట ఫోర్ట్రం నుండి విజిటింగ్ సెంటర్ వరకు వాకిట్ బ్రయిల్ ను నిర్మించడం జరుగుతోందన్నారు. ఈ మార్గం మొత్తం కూడా వెహికల్ ఫ్రీ జోన్ గా కేటాయింది.. ఈ మార్గానికి ఇరువైపులా పర్యాటకులు చక్కటి ఆహ్లాదకరమైన అనుభూతిని

పొందేలా వలు ప్రత్యేక నిర్మాణాలను ఏర్పాటు చేయడం జరుగుతుందన్నారు. టూరిస్టులను ఆకర్షించేలా గండికోట వద్ద వ్యూపాయింట్ తో పాటు, చారిత్రక వైభవాన్ని ప్రతిబింబించేలా శ్రీకృష్ణ దేవరాయలు విగ్రహాన్ని ఏర్పాటు చేస్తున్నామన్నారు. గార్డ్ పరిసరాల్లో ఎకో ఫ్రెండ్లీ టెంట్ సీట్, బోటింగ్ తో పాటు కొట వద్ద లైటింగ్ తదితర మౌలిక సదుపాయాలను కల్పిస్తున్నామన్నారు. ఈ ప్రాజెక్టు సందర్భించిన వారికి మంచి అనుభూతి కలిగేలా రోప్ వే, గ్లాస్ బాల్ వాక్ వే, లైట్ అండ్ సౌండ్ షోలను కూడా ఏర్పాటు చేస్తామన్నారు. గ్రాండ్ కాన్సెస్ ను ఆకాశం నుంచి వీక్షించేందుకు హెలికాప్టర్ ను దుపాయం కూడా కల్పించే సదుపాయం కల్పించే పనులకు ప్రాజెక్టులను సిద్ధం చేయడం జరుగుతుందన్నారు. భవిష్యత్తులో హైదరాబాద్, బెంగళూరు, చెన్నై తదితర ప్రాంతాల నుంచి వచ్చే పర్యాటకులకు కారావాన్ టూరిజం సర్వీసులు కూడా అందుబాటులోకి రానున్నాయన్నారు. అలాగే గండికోట కొట్టాలపల్లె నుండి గండికోట రిజర్వాయర్, డ్యామ్ అందాలను వీక్షించడంతో పాటు.. ఆ మార్గాన్ని కలిపే అనుకూలతలను, గండికోట గార్డ్ వ్యూ పాయింట్ వద్ద ఒబెరాయ్ స్టార్ హోటల్ నిర్మించే ప్రాంతాన్ని పరిశీలించారు. జుబ్బులమడుగు ఆర్టివో సాయిశ్రీ, ఏపీ టిడిసి ఎగ్జిక్యూటివ్ ఇంజనీర్ సుబ్రహ్మణ్యం, పిఆర్ ఎస్.ఈ మధ్యస్థ చౌసింగ్ పిడి రాజరత్నం, జిల్లా టూరిజం అధికారి సురేష్ కుమార్, ఆర్ అండ్ బి ఎస్.ఈ భాస్కర్ రెడ్డి, ప్రాజెక్టు మేనేజర్ గోపీనాథ్, సైట్ ఇంజనీర్ విజయ్, ఆర్కీటికర్ డిజైనింగ్ ఇర్పాన్, అబ్దుల్ తదితరులు పాల్గొన్నారు.

## పూర్వ ఆంధ్రప్రదేశ్ రాష్ట్ర ముఖ్యమంత్రి, తమిళనాడు, కర్ణాటక రాష్ట్రాల మాజీ గవర్నర్, దివంగత కె. రోశయ్య వర్ణం తి వెడుకలు



కామారెడ్డి జిల్లా (భారత శక్తి ప్రతినిధి) డిసెంబర్ 04: పూర్వ ఆంధ్రప్రదేశ్ రాష్ట్ర ముఖ్యమంత్రి, తమిళనాడు, కర్ణాటక రాష్ట్రాల మాజీ గవర్నర్, దివంగత కె. రోశయ్య వర్ణం సందర్భంగా గురువారం కలెక్టర్ ఆఫీస్ లో డిప్యూటీ ఆధ్వర్యంలో ఏర్పాటు చేసిన కార్యక్రమంలో అదనపు కలెక్టర్ విక్టర్, మదన్ మోహన్ రోశయ్య చిత్రపటానికి పూలమాల వేసి ఘన నివాళులర్పించారు. ఈ సందర్భంగా ఆయన అందించిన సేవలు విరసృరణీయమని అధికారులు ఈ సందర్భంగా పేర్కొన్నారు. ఈ కార్యక్రమంలో ఆయా శాఖల జిల్లా అధికారులు టిఎస్ జి ఓ ఎస్. వెంకట్ రెడ్డి %-% జిల్లా అధ్యక్షుడు, ఎం. చెక్కెర్ల %-% ఆసోసియేట్ అధ్యక్షుడు జి.జి.ఎస్ సాయి రెడ్డి, జిల్లా కార్యదర్శి పాల్గొన్నారు.

## సదాశివపేట భవిత సెంటర్ లో ఘనంగా వికలాంగుల దినోత్సవం

సంగారెడ్డి, భారత శక్తి ప్రతినిధి, డిసెంబర్ 4: సంగారెడ్డి జిల్లా సదాశివపేట భవిత కేంద్రం లో ప్రపంచ వికలాంగుల దినోత్సవం ను జరుపుకున్నారు. ఈ సందర్భంగా జిల్లా అధ్యక్షులు డాక్టర్ బస్వరాజ్ మాట్లాడుతూ అందరితో పాటు దివంగులకు కూడా సమానంగా చూడాలని పేర్కొన్నారు. వైకల్యం ఉన్న పిల్లలలో మేధా శక్తి ఉంటుందని, దానిని వెలికి తీయాలని తెలియజేశారు. ఈ సందర్భంగా భవిత కేంద్రం లో విద్యార్థులకు బహుమతులు అందజేశారు. మండల విద్యాధికారి శంకర్ జిల్లా అధ్యక్షులు బస్వరాజ్ ని సన్మానించారు. ఈ కార్యక్రమంలో సాహసంపేట మండల విద్యాధికారి శంకర్, సైఫల్ ఆఫీసర్ వెంకటేశం, వికలాంగుల ఉద్యోగ సంక్షేమ సంఘం జిల్లా అధ్యక్షుడు డాక్టర్ బసవరాజ్, మైసూరి గురుకుల పాఠశాల డ్రినిపాల్ మొహిన్ తదితరులు పాల్గొన్నారు.





# కార్తి సినిమా..

## విడుదలపై మద్రాస్ హైకోర్టు స్టే



చెన్నై (ప్రార్థిన్): కార్తి హీరోగా తెరకెక్కిన కొత్త చిత్రం 'వా వాదియార్'. ఈ సినిమా విడుదలపై మద్రాస్ హైకోర్టు మధ్యంతర స్టే విధించింది. ఆర్థిక లావాదేవీల విషయంలో ఈ చిత్ర నిర్మాత జ్ఞానవేల్ రాజాజో విభేదాలు తలెత్తడంతో పైనాన్సియర్ అర్బన్ లాల్ సుందర్ దాన్ ఉన్నత న్యాయస్థానాన్ని ఆశ్రయించారు. సంబంధిత పిటిషన్ ను గురువారం విచారించిన హైకోర్టు స్టే విధించింది. 2014లో దివాలా తీసినట్లు ప్రకటించిన అర్బన్ లాల్ వద్ద స్టూడియో గ్రీన్ సినిమా నిర్మాణ సంస్థ రూ. 10.35 కోట్ల రుణం తీసుకుంది. ఆ మొత్తం వడ్డీతో కలిపి ప్రస్తుతం రూ. 21.78 కోట్లు అయింది. ఆ మొత్తాన్ని చెల్లించాలంటూ ఉత్తర్వులు ఇవ్వాలని, జ్ఞానవేల్ రాజా నిర్మించిన 'వా వాదియార్' విడుదలకు మధ్యంతర స్టే విధించాలని అర్బన్ లాల్ పిటిషన్ దాఖలు చేశారు. దీనిపై విచారణ జరిపిన న్యాయమూర్తులు జస్టిస్ ఎస్. ఎం. సుబ్రహ్మణ్యం, జస్టిస్ కుమరప్ప ధర్మాసనం మధ్యంతర స్టే విధిస్తూ ఉత్తర్వులు ఇచ్చి, తదుపరి విచారణను ఈ నెల 8కి తేదీకి వాయిదా వేసింది. ఈ చిత్రాన్ని దర్శకుడు సలన్ కుమారస్వామి తెరకెక్కించారు. ఈ యాక్షన్ ఎంటర్టైన్ మెంట్ లో కార్తి పోలీసు అధికారిగా నటించారు. కృతిశెట్టి హీరోయిన్. 'అన్నగారు వస్తారు' పేరుతో ఈ సినిమా తెలుగు ప్రేక్షకుల ముందుకు రానుంది. ఈ సినిమాని తొలుత ఈ నెల 5న విడుదల చేయనున్నట్లు గతంలో ప్రకటించిన చిత్ర బృందం.. దీనిపై 12న రిలీజ్ చేయనున్నట్లు రెండు రోజుల క్రితం ప్రకటించడం గమనార్హం.

# 'పుష్ప 2' తొక్కినలాట ఘటనకు ఏడాది.. బన్ని వాస్ స్పందన



'పుష్ప 2' విడుదల సందర్భంగా జరిగిన తొక్కినలాటలో గాయపడిన చికిత్స పొందుతున్న బాలుడు శ్రీతేజ్, అతడి కుటుంబానికి సాయం కొనసాగుతోందని నిర్మాత బన్ని వాస్ తెలిపారు. త్రిగుణ్, హెబ్బావల్ కీలక పాత్రల్లో రూపొందిన హీరో థిల్లర్ 'ఈషా'. శ్రీనివాస్ మన్నె దర్శకుడు. ఇప్పటికే చిత్రీకరణ పూర్తి చేసుకున్న ఈ మూవీ దీనిపై 12న ప్రేక్షకుల ముందుకు రానుంది. ఈ సందర్భంగా చిత్ర గ్రూప్ ను విడుదల చేశారు. ఈ కార్యక్రమంలో విలేజరులు అడిగిన ప్రశ్నలకు బన్ని వాస్ సమాధానం ఇచ్చారు. 'తొక్కినలాటలో గాయపడిన బాలుడికి అందుతున్న సాయం ప్రస్తుతం ఎలా ఉంది' అని అడగా, "దిల్ రాజు సహా ఇతర పెద్దలు ఎప్పటికప్పుడు ఈ పరిస్థితులను పర్యవేక్షిస్తున్నారు. రెండు వైపుల నుంచి ఏ సమస్య వచ్చినా మాట్లాడుకుని ముందుకు వెళ్తున్నాం. బాధిత కుటుంబం సంతృప్తికరంగా ఉందా? లేదా? అంటే, అందుకు మేము కొన్ని మార్గదర్శకాలను ఫోలో అవుతున్నాం. ఏం చేయాలి? ఎలా చేయాలి? ఇచ్చిన ఫండ్ ఎక్కడ ఉంచాలి? దానిలో నుంచి ఆస్పత్రి ఖర్చులకు ఎంత వెళ్లాలి? వారి కుటుంబానికి నెలవారీ ఎంత వెళ్లాలనేది వ్యవస్థీకృతంగా నడుస్తోంది. అది సరిపోకపోవడం, దీనిపై ఇంకా ఏమైనా మాట్లాడాలంటే వాళ్ల పెద్ద మనుషులతో చచ్చి మాట్లాడవచ్చు. మావైపు నుంచి ఏవైనా దిద్దుకోవాలంటే అందుకు కూడా సిద్ధంగా ఉన్నాం. ఈ విషయాల్ని చర్చించడానికి మధ్యలో పెద్దలు ఉన్నారు. అన్నీ వాళ్లు చూసుకుంటారు. ఇంకా దానిపై మాట్లాడటానికి ఇది సరైన వేదిక కాదు" అంటూ బన్ని వాస్ ముగించారు. టీకెట్ ధరల పెంపు విషయంపైనూ ఆయన మాట్లాడారు. 'టీకెట్ ధరలో కేవలం 28శాతం మాత్రమే నిర్మాతకు అందుతోంది. సినిమా కాస్త బాగా ఆడి, డబ్బులు వస్తే, అందుకు 30శాతం ఇన్ కమ్ ట్యాక్స్ కడుతున్నాం. రూ. 600 టికెట్ ధర పెడితే మొత్తం నిర్మాతే తినేస్తున్నాడని అందరూ అనుకుంటున్నారు. టికెట్ మొత్తంలో ఎవరికి ఎంత వెళ్తుందనే మీడియా ప్రజలకి వెల్లడిస్తే బాగుంటుంది' అని అభిప్రాయపడ్డారు.

**\* బబోమ్మ రవి చేసింది కచ్చితంగా తప్పే: దామోదర్ ప్రసాద్**  
 సినీ పరిశ్రమపై ఎంతో మంది ఆధారపడి బతుకుతున్నారని, సినిమాలను పైరసీ చేయడం ద్వారా వారంతా నష్టపోతారని నిర్మాత కేవల్ దామోదర్ ప్రసాద్ అన్నారు. "సంవత్సరానికి 200 సినిమాలు వస్తాయి. దానిలో టికెట్ రేట్లు పెంచారంటూ మాట్లాడుతున్న సినిమాలు బందారు మించి ఉండవు. మిగిలిన సినిమాలు టికెట్ ధరలు పెరగవు. అయినా కూడా పైరసీ ఆగడం లేదు. బబోమ్మ రవిని ఒక హీరోగా క్రియేట్ చేయడం తప్పు. అతను చేసింది నేరం. ప్రజలు పైరసీ సినిమాలు చూడటం మానేయాలి. దొంగతనం చేయడం ఎంత తప్పి, దొంగ వస్తువులను కొనడం కూడా తప్పి, పరిస్థితులు త్వరలో మారతాయి. అందుకు అనుగుణంగా చట్టాలు వస్తాయి. సినిమా ఇండస్ట్రీని మనం కాపాడుకోవాలి. టికెట్ రేట్లు పెంచే విషయాన్ని ఛాంబర్ కూడా ప్రోత్సహించడం లేదు."



# నిర్మాత ఏవీఎం శరవణన్ కన్నుమూత

తమిళ చిత్ర పరిశ్రమలో విషాదం నెలకొంది. ప్రముఖ నిర్మాత, ఏవీఎం స్టూడియోస్ అధినేత శరవణన్ (85) వృద్ధాప్య సమస్యలతో ఇవాళ ఉదయం కన్నుమూశారు. ఆయన ఏవీఎం ప్రొడక్షన్స్ బ్యానర్ పై తెలుగు, తమిళం, కన్నడ, హిందీ భాషల్లో 300లకు పైగా సినిమాలు నిర్మించాడు. తెలుగులో 'పున్నమి నాగు', 'సంసారం ఒక చదరంగం', 'బామ్మ మాట బంగారు బాట', 'అ ఒక్కటి అడక్కు', 'జెమిని', 'లీడర్' వంటి సినిమాలు రూపొందించారు. ఆయన మృతిపట్ల సినీ ప్రముఖులు సంతాపం తెలియ జేస్తున్నారు. తమిళ సినిమా మార్గదర్శకులలో ఒకరిగా పిలిచే దర్శక నిర్మాత ఏవీ మెయప్పన్ కుమారుడు, పూర్తి పేరు శరవణన్ సూర్యమణి. ఏవీఎమ్ శరవణన్ గా ప్రసిద్ధి చెందారు. శరవణన్ తండ్రి ఏవీ మెయప్పన్ 1945లో ఏవీఎం ప్రొడక్షన్స్ బ్యానర్ ను స్థాపించాడు. ఈయన కుమారుడు ఎమ్ఎస్ గుహాన్ కూడా ప్రొడ్యూసర్ గా ఉన్నాడు. 'నామ్ ఇరువర్' (1947) ఈ సంస్థ నుంచి వచ్చిన ఫస్ట్ సినిమా కాగా.. తెలుగులో ఏవీఎమ్ వారు తీసిన మొదటి సినిమా జీవితం. లీడర్ మూవీతో దగ్గు బాబీ రానాను హీరోగా పరిచయం చేశాడు. ఇదే ఆయన తెలుగులో నిర్మించిన చివరి సినిమా.



# అఖండ-2.. ఇదేం సస్పెన్స్!

సందమూరి బాలకృష్ణ, బోయపాటి శ్రీను కాంబినేషన్ లో తెరకెక్కిన చిత్రం 'అఖండ 2'. 14 రిలీజ్ షన్ బ్యానర్ పై రామ్ ఆచంట, గోపి ఆచంట అత్యంత భారీ బడ్జెట్ తో ఈ సినిమాను నిర్మించారు. భారీ అంచనాల మధ్య ఈ రోజు రాత్రి 9.30 గంటల ప్రీమియర్ షోస్ తో రిలీజ్ కు రెడీ అయింది. నైజాం ప్రాంతం బుకింగ్స్ ఇంకా ఓపెన్ కాలేదు. నిన్న సాయంత్రం 6 గంటలకు నైజాం కిక్కిన చిత్రం 'అఖండ 2'. 14 రిలీజ్ షన్ బ్యానర్ పై రామ్ ఆచంట, గోపి ఆచంట అత్యంత భారీ బడ్జెట్ తో ఈ సినిమాను నిర్మించారు. భారీ అంచనాల మధ్య ఈ రోజు రాత్రి 9.30 గంటల ప్రీమియర్ షోస్ తో రిలీజ్ కు రెడీ అయింది. నైజాం ప్రాంతం బుకింగ్స్ ఇంకా ఓపెన్ కాలేదు. విషయంలో కాస్త జాప్యం జరుగుతోందని సమాచారం. ప్రీమియర్ కు మరికొన్ని గంటలు మాత్రమే ఉన్నాయి. ఇంకా బుకింగ్స్ ఓపెన్ చేయకపోవడంతో ఫ్యాన్స్ అందోళన చెందుతున్నారు. ఈ ప్రభావం అఖండ 2 మొదటి రోజు వసూ ధరలు పెంచుకునేందుకు ప్రభుత్వానికి దరఖాస్తు చేశారు. కానీ అనుమతులు

# అప్పడే వెబుత

నటి రమ్యక, విజయ్ దేవరకొండ ఫిలింవారిలో పెళ్లి చేసుకోనున్నట్లు కొన్ని రోజులుగా వార్తలు వస్తోన్న విషయం తెలిసింది. తాజాగా ఓ ఇంటర్వ్యూలో ఈ విషయమే నటి స్పందించింది. జరుగుతున్న ప్రచారాన్ని తాను ఖండించనని, అదే సమయంలో ఆ వార్తలను ధృవీకరించనని చెప్పింది. పెండ్లి గురించి ఎప్పుడు మాట్లాడాలో అప్పడే మాట్లాడుతానని స్పష్టం చేసింది. తాను వ్యక్తిగత జీవితం గురించి బయటికి చెప్పే దానికి ఇష్టపడనన్న నటి.. పర్సనల్ లైఫ్ ను చాలా సీరియస్ గా తీసుకుంటానని మాత్రం వెల్లడించింది. ఇంట్లో ఉన్నప్పుడు వర్క్ గురించి మాట్లాడడం. అదే విధంగా బయటికి వచ్చినప్పుడు పర్సనల్ వర్క్ గురించి మాట్లాడడం. ప్రతి పనికి ఒక ప్రణాళిక వేసుకుంటానని చెప్పింది. ఇక సినిమాల విషయానికొస్తే ఒక్కోసారి అనుకున్నట్లు జరగడని తెలిపింది. తాను డబుల్ షిఫ్టులు చేసిన రోజులు చాలా ఉన్నాయని, ఐదు సినిమాలు రిలీజై సక్సెస్ సాధించిన ఈ ఏడాది తనకు ఎంతో ఇష్టమని చెప్పింది.



## మాకే కాదు.. అమితాబ్ కు కూడా అలానే జరిగింది

**: రకుల్ ప్రీత్ సింగ్**

ఇండస్ట్రీలో ఒడుదొడుకులు సహజమని నటి రకుల్ ప్రీత్ సింగ్ అన్నారు. తన భర్త జాకీ భగ్నానీ దివాలా తీశారంటూ ఇటీవల వచ్చిన వార్తలపై ఆమె స్పందించారు. కంపెనీ మూసివేశారనే వార్తలను ఖండించారు. ఆ సమయంలో మీడియాలో వచ్చిన రూమర్స్ గురించి ప్రస్తావించారు. "క్లిక్ కోసం ఏమైనా రాసి సంస్కృతికి అలవాటే పడ్డారు. వాస్తవానికి, ఆ వార్తలకు చాలా వ్యత్యాసం ఉంటుంది. నాకు నిజానిజాలు అన్నీ తెలుసు కాబట్టి నేను వాటిని పట్టించుకోలేదు. పరిశ్రమలో భాగమైనప్పుడు కొన్ని విషయాల గురించి చూసేటప్పుడు ఉండడమే మంచిది. సమయం వచ్చేవరకూ ప్రజలకు అసలు నిజమేమిటనేది తెలియదు. జాకీ భగ్నానీపై వార్తలు వచ్చినప్పుడు అతడు ఎన్ని సవాళ్లు ఎదుర్కొన్నాడో నేను దగ్గర నుంచి చూశాను. కంపెనీ మూసివేశారని రాశారు. అతడు నిర్మాతగా వ్యవహరించిన మూడు సినిమాలు అదరణ సొంతం చేసుకోలేదన్నమాట వాస్తవమే. కానీ, కంపెనీ మూసివేయలేదు. ఆర్థికంగా చాలా శ్రమపోయాం. ఇండస్ట్రీలోని ప్రతి నిర్మాతకు అలా జరుగుతుంది. ఒకనొక సమయంలో అమితాబ్ బచ్చన్ కు కూడా ఇలానే జరిగింది. ఎదుగుతున్న సమయంలో ఇదంతా ఒక దశ" అని రకుల్ అన్నారు. బాలీవుడ్ నటులు అక్షయ్ కుమార్, టైగర్ ప్రాసెడ్ ప్రధాన పాత్రల్లో నటించిన చిత్రం 'బడే మియా.. ఛోటే మియా'. భారీ తారాగణంతో రూపొందిన ఈ సినిమా అనుకున్న స్టూడియోల్లో విజయాన్ని అందుకోలేకపోయింది. దీంతో ఈ సినిమా నిర్మాత, రకుల్ ప్రీత్ సింగ్ భర్త జాకీ భగ్నానీ దివాలా తీశారంటూ గతంలో వార్తలు వచ్చాయి.

## నేను సానుభూతి కోసం పాకులాడట్టేదు

**: రాజ్ మాజీ భార్య శ్యామాలి**

తాను ఎవరి సానుభూతి కోసం పాకులాడటం లేదని దర్శకుడు రాజ్ నిడిమారు మాజీ భార్య శ్యామాలి (ఇన్స్టా వేదికగా పోస్ట్ పెట్టారు. తాను ఎవరికీ ఇంటర్వ్యూ ఇవ్వనని పేర్కొన్నారు. తన నుంచి ట్రేకింగ్ న్యూస్ లు, ఎక్స్ క్లూజీవ్ ఇంటర్వ్యూలు ఆశించవద్దని అన్నారు. సమంత రాజ్ నిడిమారు వివాహం చేసుకున్న తర్వాత అందరూ తనపై జాలి చూపిస్తున్నారని.. కానీ, తాను ఏ విషయాన్ని పట్టించుకోవడం లేదన్నారు. "నాపై ప్రేమాభిమానాలు చూపుతున్న అందరికీ కృతజ్ఞులు. మీ అందరి ఆశీర్వాదాలు నాకు అందుతున్నాయి. కానీ, నేను ప్రస్తుతం ఎలాంటి విషయాల గురించి పట్టించుకోననే పరిస్థితుల్లో లేను. ఎందుకంటే మా గురువు క్యాన్సర్ బారిన పడినట్లు ఇటీవల తెలిసింది. నేను ఆయన కోసం ప్రార్థిస్తున్నాను. నాకు ఎలాంటి పీఆర్ టీమ్ లేదు. నా సోషల్ మీడియా ఖాతాలను నేనే నిర్వహిస్తున్నాను. నేను మా గురువు గురించి ఆలోచిస్తూ నిద్ర లేని రాత్రులు గడుపుతున్నా. ఆ కారణంగా మీ అందరికీ స్పందించలేను. నా బాధను అర్థం చేసుకోవాలని విజ్ఞప్తి చేస్తున్నా. నా నుంచి ఎలాంటి ట్రేకింగ్ న్యూస్ లు ఆశించకండి. మీడియా వారు నాపై సానుభూతి చూపాలి అవసరం లేదు. అందరూ సంతోషంగా ఉండాలని నేనేప్పుడూ కోరుకుంటాను" అని తన పోస్ట్ లో రాసుకొచ్చారు.